

Εἶεν· ταῦτα μὲν δὴ ὁμολόγηται, ὦ Γλαύκων, τῇ μελ- a
 λούσῃ ἄκρως οἰκεῖν πόλει κοινὰς μὲν γυναῖκας, κοινοὺς δὲ
 παῖδας εἶναι καὶ πᾶσαν παιδείαν, ὡσαύτως δὲ τὰ ἐπιτη-
 δεύματα κοινὰ ἐν πολέμῳ τε καὶ εἰρήνῃ, βασιλέας δὲ αὐτῶν
 εἶναι τοὺς ἐν φιλοσοφίᾳ τε καὶ πρὸς τὸν πόλεμον γεγυότας 5
 ἀρίστους.

Ὁμολόγηται, ἔφη.

Καὶ μὴν καὶ τάδε συνεχωρήσαμεν, ὡς, ὅταν δὴ καταστῶσι b
 οἱ ἄρχοντες, ἄγοντες τοὺς στρατιώτας κατοικιοῦσιν εἰς
 οἰκήσεις οἷας προείπομεν, ἴδιον μὲν οὐδὲν οὐδενὶ ἐχούσας,
 κοινὰς δὲ πᾶσι· πρὸς δὲ ταῖς τοιαύταις οἰκήσεσι, καὶ τὰς
 κτήσεις, εἰ μνημονεύεις, διωμολογησάμεθά ποιν οἷαι ἔσονται 5
 αὐτοῖς.

Ἄλλὰ μνημονεύω, ἔφη, ὅτι γε οὐδὲν οὐδένα ψόμεθα δεῖν
 κекτήσθαι ὧν νῦν οἱ ἄλλοι, ὥσπερ δὲ ἀθλητὰς τε πολέμου
 καὶ φύλακας, μισθὸν τῆς φυλακῆς δεχομένους εἰς ἐνιαυτὸν c
 τὴν εἰς ταῦτα τροφήν παρὰ τῶν ἄλλων, αὐτῶν τε δεῖν καὶ
 τῆς ἄλλης πόλεως ἐπιμελεῖσθαι.

Ὅρθῶς, ἔφην, λέγεις. ἀλλ' ἄγ', ἐπειδὴ τοῦτ' ἀπετελέ-
 σαμεν, ἀναμνησθῶμεν πόθεν δεῦρο ἐξετραπόμεθα, ἵνα πάλιν 5
 τὴν αὐτὴν ἴωμεν.

Οὐ χαλεπὸν, ἔφη. Ἐσχεδὸν γάρ, καθάπερ νῦν, ὡς διελη-
 λυθῶς περὶ τῆς πόλεως τοὺς λόγους ἐποιού, λέγων ὡς
 ἀγαθὴν μὲν τὴν τοιαύτην, οἷαν τότε διήλθες, τιθείης πόλιν,

a 4 εἰρήνη A D M : ἐν εἰρήνῃ F Stobaeus b 8 ὧν A F M : ὡς D
 c 1 εἰς A^s F D M : om. A c 4 ἀλλ' ἄγε D Thomas Magister :
 ἀλλὰ γ' A F M c 7 διεληλυθῶς A F M Stobaeus : διεληλυθας D
 c 8 ὡς A D M : om. F

d και ἄνδρα τὸν ἐκείνη ὅμοιον, καὶ ταῦτα, ὡς ἕοικας, καλλίω
 544 ἔτι ἔχων εἰπεῖν πόλιω τε καὶ ἄνδρα. ἀλλ' οὖν δὴ τὰς
 ἄλλας ἡμαρτημένας ἔλεγες, εἰ αὕτη ὀρθή. τῶν δὲ λοιπῶν
 πολιτειῶν ἔφησθα, ὡς μνημονεύω, τέτταρα εἶδη εἶναι, ὧν
 καὶ περὶ λόγου ἄξιον εἶη ἔχειν καὶ ἰδεῖν αὐτῶν τὰ ἁμαρτή-
 5 ματα καὶ τοὺς ἐκείναις αὐτοὺς ὁμοίους, ἵνα πάντας αὐτοὺς ἰδόντες,
 καὶ ὁμολογησάμενοι τὸν ἄριστον καὶ τὸν κάκιστον ἄνδρα,
 ἐπισκεψάμεθα εἰ ὁ ἄριστος εὐδαιμονέστατος καὶ ὁ κάκιστος
 ἀθλιώτατος, ἢ ἄλλως ἔχοι· καὶ ἐμοῦ ἐρομένου τίνας λέγοις
 b τὰς τέτταρας πολιτείας, ἐν τούτῳ ὑπέλαβε Πολέμαρχος τε
 καὶ Ἀδείμαντος, καὶ οὕτω δὴ σὺ ἀναλαβὼν τὸν λόγον δεῦρ'
 ἀφίξαι.

Ὅρθότατα, εἶπον, ἐμνημόνευσας.

5 Πάλιν τοίνυν, ὥσπερ παλαιστής, τὴν αὐτὴν λαβὴν παρέχε,
 καὶ τὸ αὐτὸ ἐμοῦ ἐρομένου πειρῶ εἰπεῖν ἄπερ τότε ξμελλες
 λέγειν.

Ἐάνπερ, ἦν δ' ἐγώ, δύνωμαι.

Καὶ μὴν, ἦ δ' ὅς, ἐπιθυμῶ γε καὶ αὐτὸς ἀκοῦσαι τίνας
 10 ἔλεγες τὰς τέτταρας πολιτείας.

c Οὐ χαλεπῶς, ἦν δ' ἐγώ, ἀκούση. εἰσὶ γὰρ ἄς λέγω,
 αἵπερ καὶ ὀνόματα ἔχουσιν, ἢ τε ὑπὸ τῶν πολλῶν ἐπαινου-
 μένη, ἢ Κρητικὴ τε καὶ Λακωνικὴ αὕτη· καὶ δευτέρα καὶ
 δευτέρως ἐπαινουμένη, καλουμένη δ' ὀλιγαρχία, συχῶν
 5 γέμουσα κακῶν πολιτεία· ἢ τε ταύτη διάφορος καὶ ἐφεξῆς
 γιγνομένη δημοκρατία, καὶ ἢ γενναία δὴ τυραννὶς καὶ πασῶν
 τούτων διαφέρουσα, τέταρτόν τε καὶ ἔσχατον πόλεως νόσημα.
 ἢ τινα ἄλλην ἔχεις ἰδέαν πολιτείας, ἣτις καὶ ἐν εἶδει δια-

d i τὸν ἐκείνη ... a i ἄνδρα bis scripsit D a 5 αὐτοὺς ὁμοίους
 A M: ἀνομοίους F D a 6 ὁμολογησάμενοι A D M: ἀνομολογησά-
 μνοι F b 2 σὺ ἀναλαβὼν A F M: συναλαβὼν D b 9 γε
 F Stobaeus: om. A D M b 10 ἔλεγες] λέγεις Stobaeus c 3 καὶ
 δευτέρως] ἢ δευτέρως ci. Hermann c 5 ταύτη] ταύτης ci. Ast
 c 6 πασῶν F D Stobaeus: ἢ πασῶν A M c 7 διαφέρουσα recc. Sto-
 baeus: διαφεύγουσα A F D M τέταρτόν τε om. Stobaeus c 8 ἣτις
 A F M Stobaeus: εἴ τις D

φανεί τω κείται; δυναστεία γὰρ καὶ ὠνηταὶ βασιλείαι d
καὶ τοιαῦτα τινες πολιτεῖαι μεταξύ τι τούτων πού εἰσιν,
εὔροιο δ' ἂν τις αὐτὰς οὐκ ἐλάττους περὶ τοὺς βαρβάρους
ἢ τοὺς Ἑλληνας.

Πολλὰ γοῦν καὶ ἄτοποι, ἔφη, λέγονται. 5

Οἷσθ' οὖν, ἦν δ' ἐγώ, ὅτι καὶ ἀνθρώπων εἶδη τοσαῦτα
ἀνάγκη τρόπων εἶναι, ὅσα περὶ καὶ πολιτειῶν; ἢ οἶε ἐκ
δρυός ποθεν ἢ ἐκ πέτρας τὰς πολιτείας γίνεσθαι, ἀλλ'
οὐχὶ ἐκ τῶν ἡθῶν τῶν ἐν ταῖς πόλεσιν, ἃ ἂν ὥσπερ ῥέψαντα e
τᾶλλα ἐφελκύσθηται;

Οὐδαμῶς ἐγωγ', ἔφη, ἄλλοθεν ἢ ἐντεῦθεν.

Οὐκοῦν εἰ τὰ τῶν πόλεων πέντε, καὶ αἱ τῶν ἰδιωτῶν
κατασκευαὶ τῆς ψυχῆς πέντε ἂν εἶεν. 5

Τί μήν;

Τὸν μὲν δὴ τῇ ἀριστοκρατίᾳ ὁμοίον διεληλύθαμεν ἤδη,
ὃν ἀγαθόν τε καὶ δίκαιον ὀρθῶς φάμεν εἶναι.

Διεληλύθαμεν.

545

Ἄρ' οὖν τὸ μετὰ τοῦτο διτέον τοὺς χεῖρους, τὸν φιλόδικόν
τε καὶ φιλότιμον, κατὰ τὴν Λακωνικὴν ἐστῶτα πολιτείαν,
καὶ ὀλιγαρχικὸν αὖ καὶ δημοκρατικὸν καὶ τὸν τυραννικόν,
ἵνα τὸν ἀδικώτατον ἰδόντες ἀντιθῶμεν τῷ δικαιοτάτῳ καὶ 5
ἡμῶν τελείᾳ ἢ σκέψις ἦ, πῶς ποτε ἢ ἄκρατος δικαιοσύνη
πρὸς ἀδικίαν τὴν ἄκρατον ἔχει εὐδαιμονίας τε πέρι τοῦ
ἔχοντος καὶ ἀθλιότητος, ἵνα ἢ Θρασυμάχῳ πειθόμενοι
διώκωμεν ἀδικίαν ἢ τῷ νῦν προφαινομένῳ λόγῳ δικαιοσύνην; b

Παντάσασιν μὲν οὖν, ἔφη, οὕτω ποιητέον.

Ἄρ' οὖν, ὥσπερ ἠρξάμεθα ἐν ταῖς πολιτείαις πρότερον
σκοπεῖν τὰ ἦθη ἢ ἐν τοῖς ἰδιώταις, ὡς ἐναργέστερον οὖν,
καὶ νῦν οὕτω πρῶτον μὲν τὴν φιλότιμον σκεπτέον πολιτείαν 5
—ὄνομα γὰρ οὐκ ἔχω λεγόμενον ἄλλο· ἢ τιμοκρατίαν ἢ

d 2 τι Λ F Stobaeus: om. D d 7 τρόπων Λ F M Stobaeus I:
τρόπον D ο 1 τῶν ἐν Λ¹ F D M Stobaeus: ἐν Λ ο 7 κ 8 η
Λ² F D M: δ η Λ ο 8 φάμεν Λ D M: ἔφαμεν F α 4 τὸν
τυραννικόν Λ D M: τυραννικόν F α 6 ἄκρατος Λ F M: ἀκρατῶς D
b 6 ἄλλο] ἄλλο· (ἀλλ') ci. Thompson

τιμαρχίαν αὐτὴν κλητέου—πρὸς δὲ ταύτην τὸν τοιοῦτον
 c ἄνδρα σκεψόμεθα, ἔπειτα ὀλιγαρχίαν καὶ ἄνδρα ὀλιγαρχικόν,
 αὐθις δὲ εἰς δημοκρατίαν ἀποβλέψαντες θεασόμεθα ἄνδρα
 δημοκρατικόν, τὸ δὲ τέταρτον εἰς τυραννουμένην πόλιν
 ἐλθόντες καὶ ἰδόντες, πάλιν εἰς τυραννικὴν ψυχὴν βλέποντες,
 5 πειρασόμεθα περὶ ὧν προυθέμεθα ἱκανοὶ κριταὶ γενέσθαι;

Κατὰ λόγον γέ τοι ἂν, ἔφη, οὕτω γίγνοιτο ἢ τε θέα καὶ
 ἢ κρίσις.

Φέρε τοίνυν, ἦν δ' ἐγώ, πειρώμεθα λέγειν τίνα τρόπον
 τιμοκρατία γένοιτ' ἂν ἐξ ἀριστοκρατίας. ἢ τόδε μὲν ἀπλοῦν,
 d ὅτι πᾶσα πολιτεία μεταβάλλει ἐξ αὐτοῦ τοῦ ἔχοντος τὰς
 ἀρχάς, ὅταν ἐν αὐτῷ τούτῳ στάσις ἐγγένηται· ὁμοιοῦντος
 δέ, κἂν πάνυ ὀλίγον ᾖ, ἀδύνατον κινήθῃναι;

Ἔστι γὰρ οὕτω.

5 Πῶς οὖν δῆ, εἶπον, ὦ Γλαῦκων, ἡ πόλις ἡμῖν κινήθη-
 σεται, καὶ πῆ στασιάσουσιν οἱ ἐπίκουροι καὶ οἱ ἄρχοντες
 πρὸς ἀλλήλους τε καὶ πρὸς ἑαυτούς; ἢ βούλει, ὥσπερ
 Ὅμηρος, εὐχόμεθα ταῖς Μούσαις εἰπεῖν ἡμῖν ὅπως δὴ
 e πρῶτον στάσις ἔμπεσε, καὶ φῶμεν αὐτὰς τραγικῶς ὡς
 πρὸς παῖδας ἡμᾶς παιζούσας καὶ ἐρεσχηλούσας, ὡς δὴ
 σπουδῆ λεγούσας, ὑψηλολογουμένας λέγειν;

Πῶς;

546 Ὡδέ πως. χαλεπὸν μὲν κινήθῃναι πόλιν οὕτω συστᾶσαν·
 ἀλλ' ἐπεὶ γενομένην παντὶ φθορὰ ἔστω, οὐδ' ἡ τοιαύτη
 σύστασις τὸν ἅπαντα μενεῖ χρόνον, ἀλλὰ λυθήσεται. λύσις
 δὲ ἥδε· οὐ μόνον φυτοῖς ἐγγελοῖς, ἀλλὰ καὶ ἐν ἐπιγελοῖς
 5 ζῴοις φορὰ καὶ ἀφορία ψυχῆς τε καὶ σωμάτων γίγνονται,
 ὅταν περιτροπαὶ ἐκάστοις κύκλων περιφορὰς συνάπτωσι,
 βραχυβίοις μὲν βραχυπόρους, ἐναντίοις δὲ ἐναντίας. γένους
 δὲ ὑμετέρου εὐγονίας τε καὶ ἀφορίας, καίπερ ὄντες σοφοί,
 b οὓς ἡγεμόνας πόλεως ἐπαιδεύσασθε, οὐδὲν μᾶλλον λογισμῷ

b 7 ταύτην AFD : ταύτη A²M c 1 σκεψόμεθα ADM : σκεψώ-
 μεθα F c 2 θεασόμεθα AM : θεασώμεθα FD d 6 καὶ οἱ ADM :
 καὶ F

μετ' αλοθήσεως τεύξονται, ἀλλὰ πάρεισιν αὐτοὺς καὶ γεν-
 νήσουσι παῖδάς ποτε οὐ δέον. ἔστι δὲ θείῳ μὲν γεννητῷ
 περίοδος ἣν ἀριθμὸς περιλαμβάνει τέλειος, ἀνθρωπεῖφ δὲ
 ἐν ᾧ πρώτῳ αὐξήσεις δυνάμεναί τε καὶ δυναστευόμεναί, τρεῖς 5
 ἀποστάσεις, τέτταρας δὲ ὄρους λαβοῦσαι ὁμοιούντων τε καὶ
 ἀνομοιούντων καὶ αὐξόντων καὶ φθινόντων, πάντα προσήγορα
 καὶ ῥητὰ πρὸς ἄλληλα ἀπέφηναν· ὧν ἐπίτριτος πυθμὴν c
 πεμπάδι συζυγείς δύο ἁρμονίας παρέχεται τρεῖς αὐξηθεῖς,
 τὴν μὲν ἴσην ἰσάκεις, ἑκατὸν τοσαυτάκεις, τὴν δὲ ἰσομήκη
 μὲν τῇ, προμήκη δέ, ἑκατὸν μὲν ἀριθμῶν ἀπὸ διαμέτρων
 ῥητῶν πεμπάδος, δεομένων ἐνὸς ἐκάστων, ἀρρήτων δὲ δυοῖν, 5
 ἑκατὸν δὲ κύβων τριάδος. σύμπας δὲ οὗτος ἀριθμὸς γεω-
 μετρικός, τοιούτου κύριος, ἀμεινόνων τε καὶ χειρόνων γε-
 νέσεων, ἃς ὅταν ἀγνοήσαντες ὑμῖν οἱ φύλακες συνοικίζωσι d
 ὑμφας νυμφίοις παρὰ καιρόν, οὐκ εὐφυνεῖς οὐδ' εὐτυχεῖς
 παῖδες ἔσονται· ὧν καταστήσουσι μὲν τοὺς ἀρίστους οἱ
 πρότεροι, ὅμως δὲ ὄντες ἀνάξιοι, εἰς τὰς τῶν πατέρων αὐ
 δυνάμεις ἐλθόντες, ἡμῶν πρώτου ἄρξονται ἀμελεῖν φύλακες 5
 ὄντες, παρ' ἔλαττον τοῦ δέοντος ἡγησάμενοι τὰ μουσικῆς,
 δεύτερον δὲ τὰ γυμναστικῆς, ὅθεν ἀμουσότεροι γενήσονται
 ὑμῖν οἱ νέοι. ἐκ δὲ τούτων ἄρχοντες οὐ πάνιν φυλακικοὶ
 καταστήσονται πρὸς τὸ δοκιμάζειν τὰ Ἰσιόδου τε καὶ τὰ παρ' c
 ὑμῖν γένη, χρυσοῦν τε καὶ ἀργυροῦν καὶ χαλκοῦν καὶ σιδηροῦν· 547
 ὁμοῦ δὲ μιγέντος σιδηροῦ ἀργυρῷ καὶ χαλκοῦ χρυσῷ ἀνο-
 μοιότης ἐγγεινήσεται καὶ ἀνωμαλία ἀνάρμοστος, ἃ γενόμενα,
 οὐ ἂν ἐγγένηται, ἀεὶ τίκτει πόλεμον καὶ ἐχθραν. ταύτης τοι
 γενεῆς χρὴ φάναι εἶναι στάσι, ὅπου ἂν γίγνηται ἀεὶ. 5

b3 θείῳ μὲν οὖν γεννητῷ (sic constanter) περίοδος ἔστιν Proclus
 c3 ἑκατὸν Λ' Μ Proclus: ἑκάστον Λ' F D c4 τῇ, προμήκη Λ' F D:
 τῇ προμήκει Μ ἑκατὸν Λ' F D Μ: ἑκάστον Λ c5 πεμπάδος
 Λ' F Μ: πεμπάδιον D d1 ὑμῖν Λ' D Μ: ἡμῖν F· d3 κατα-
 στήσουσι F: καταστήσονται Λ' D Μ d7 δεύτερον δὲ τὰ] δεύτερον
 τε ci. Madvig d8 ὑμῖν F' D Μ: ἡμῖν Λ α2 σιδηροῦ ἀργυρῷ
 Λ' Μ: σιδηροῦ ἀργυρῷ D: σιδηροῦ ἀργυροῦ F α5 γενεῆς Proclus:
 γενεῆς Λ' F D Μ ἀεὶ om. Proclus

Καὶ ὀρθῶς γ', ἔφη, αὐτὰς ἀποκρίνεσθαι φήσομεν.

Καὶ γάρ, ἦν δ' ἐγώ, ἀνάγκη Μούσας γε οὔσας.

b Τί οὖν, ἦ δ' ὅς, τὸ μετὰ τοῦτο λέγουσιν αἱ Μοῦσαι;

Στάσεις, ἦν δ' ἐγώ, γενομένης εἰλκήτην ἄρα ἐκατέρω τῷ γένει, τὸ μὲν σιδηροῦν καὶ χαλκοῦν ἐπὶ χρηματισμὸν καὶ γῆς κτήσιν καὶ οἰκίας χρυσοῦ τε καὶ ἀργύρου, τὸ δ' αὖ, 5 τὸ χρυσοῦν τε καὶ ἀργυροῦν, ἅτε οὐ πενομένω ἀλλὰ φύσει ὄντε πλουσίω, τὰς ψυχὰς ἐπὶ τὴν ἀρετὴν καὶ τὴν ἀρχαίαν κατάστασιν ἠγέτην· βιαζομένων δὲ καὶ ἀντιτεινόντων ἀλλήλοις, εἰς μέσον ὠμολόγησαν γῆν μὲν καὶ οἰκίας κατανευμαμένους ιδιώσασθαι, τοὺς δὲ πρὶν φυλαττομένους ὑπ' αὐτῶν ὡς ἐλευθέρους φίλους τε καὶ τροφείας, δουλωσάμενοι τότε περιοίκους τε καὶ οἰκέτας ἔχοντες, αὐτοὶ πολέμου τε καὶ φυλακῆς αὐτῶν ἐπιμελείσθαι.

5 Δοκεῖ μοι, ἔφη, αὕτη ἡ μετάβασις ἐντεῦθεν γίγνεσθαι.

Οὐκοῦν, ἦν δ' ἐγώ, ἐν μέσῳ τις ἂν εἴη ἀριστοκρατίας τε καὶ ὀλιγαρχίας αὕτη ἡ πολιτεία;

Πάνυ μὲν οὖν.

Μεταβήσεται μὲν δὴ οὕτω· μεταβᾶσα δὲ πῶς οἰκήσει; ἦ

d φανερόν ὅτι τὰ μὲν μιμήσεται τὴν προτέραν πολιτείαν, τὰ δὲ τὴν ὀλιγαρχίαν, ἅτ' ἐν μέσῳ οὔσα, τὸ δέ τι καὶ αὐτῆς ἕξει ἴδιον;

Οὕτως, ἔφη.

Οὐκοῦν τῷ μὲν τιμᾶν τοὺς ἄρχοντας καὶ γεωργῶν 5 ἀπέχεσθαι τὸ προπολεμοῦν αὐτῆς καὶ χειροτεχνιῶν καὶ τοῦ ἄλλου χρηματισμοῦ, συσσίτια δὲ κατεσκευάσθαι καὶ γυμναστικῆς τε καὶ τῆς τοῦ πολέμου ἀγωνίας ἐπιμελείσθαι, πᾶσι τοῖς τοιούτοις τὴν προτέραν μιμήσεται;

a 6 ἀποκρίνεσθαι A F M: ἀποκρίνασθαι D φήσομεν F D M: φήσωμεν A b 2 εἰλκήτην A M: εἴλκε τὴν F: εἴλκεται D b 3 τὸ γένει F D: τῷ γένει A: τὸ γένεε A² M b 4 χρυσοῦ A F D: χρυσοῦ A² M τὸ δ' αὖ, τὸ Schneider: τὸ δ' αὐτὸ A F M: τὸ δ' αὖ τὸ D: τὸ δ' αὖ m b 5 ἀργύρεον A: ἀργυροῦν ἢν A² M: ἀργύριον D: ἀργυρέων F πενομένω . . . b 6 πλουσίω A² F D M: πενομένων . . . πλουσίων A b 8 κατανευμαμένους ιδιώσασθαι] κατανειμάμενοι ἐξιδιώσασθαι ci. Madvig c 9 μεταβήσεται A M: μεταβηθήσεται D: μεταθήσεται F d 4 τῷ A: τὸ F D

Ναί.

Τῷ δέ γε φοβεῖσθαι τοὺς σοφοὺς ἐπὶ τὰς ἀρχὰς ἄγειν, ε
 ἅτε οὐκέτι κεκτημένην ἀπλοῦς τε καὶ ἀτενεῖς τοὺς τοιοῦτους
 ἄνδρας ἀλλὰ μεικτούς, ἐπὶ δὲ θυμοειδεῖς τε καὶ ἀπλουστέρους
 ἀποκλίνειν, τοὺς πρὸς πόλεμον μᾶλλον πεφυκότας ἢ πρὸς
 εἰρήνην, καὶ τοὺς περὶ ταῦτα δόλους τε καὶ μηχανὰς ἐντίμως 548
 ἔχειν, καὶ πολεμοῦσα τὸν ἀεὶ χρόνον διάγειν, αὐτὴ ἑαυτῆς
 αὐτὰ τὰ πολλὰ τῶν τοιούτων ἴδια ἔξει;

Ναί.

Ἐπιθυμητὰ δέ γε, ἦν δ' ἐγώ, χρημάτων οἱ τοιοῦτοι 5
 ἔσονται, ὥσπερ οἱ ἐν ταῖς ὀλιγαρχίαις, καὶ τιμῶντες ἀγρίως
 ὑπὸ σκότου χρυσόν τε καὶ ἄργυρον, ἅτε κεκτημένοι ταμιεῖα
 καὶ οἰκείους θησαυρούς, οἱ θέμενοι ἂν αὐτὰ κρύψειαν, καὶ
 αὐτὴ περιβόλους οἰκίσεων, ἀτεχνῶς νεοττίας ἰδίας, ἐν αἷς
 ἀναλίσκοντες γυναιξί τε καὶ οἷς ἐθέλοιεν ἄλλοις πολλὰ ἂν b
 δαπανῶντο.

Ἄληθέστατα, ἔφη.

Οὐκοῦν καὶ φειδωλοὶ χρημάτων, ἅτε τιμῶντες καὶ οὐ
 φανερώς κτώμενοι, φιλαναλωταὶ δὲ ἄλλοτρῶν δι' ἐπιθυμίαν, 5
 καὶ λάθρᾳ τὰς ἡδονὰς καρπούμενοι, ὥσπερ παῖδες πατέρα
 τὸν νόμον ἀποδιδράσκοντες, οὐχ ὑπὸ πειθοῦς ἀλλ' ὑπὸ βίας
 πεπαιδευμένοι διὰ τὸ τῆς ἀληθινῆς Μούσης τῆς μετὰ λόγων
 τε καὶ φιλοσοφίας ἡμεληκῆναι καὶ πρεσβυτέρως γυμναστικὴν c
 μουσικῆς τετιμηκῆναι.

Παντάπασι, ἔφη, λέγεις μεμειγμένην πολιτείαν ἐκ κακοῦ
 τε καὶ ἀγαθοῦ.

Μέμεικται γάρ, ἦν δ' ἐγώ· διαφανέστατον δ' ἐν αὐτῇ 5
 ἔστιν ἕν τι μόνον ὑπὸ τοῦ θυμοειδοῦς κρατοῦντος, φιλονικίαί
 καὶ φιλοτιμίαι.

02 κεκτημένην Λ F D M: κεκτημένη Bekker 03 θυμοειδεῖς
 Λ M: τοὺς θυμοειδεῖς F D α3 αὐτὰ Λ F M: αὐτὰ D α5 ἐγώ
 Λ F M: om. D οἱ τοιοῦτοι Λ' F D M: οἱ οὔτοι Λ β4 οὐ
 Λ F D: om. Λ' M c6 φιλονικίαί καὶ φιλοτιμίαι Λ D M: φιλο-
 νικία καὶ φιλοτιμία F

Σφόδρα γε, ἦ δ' ὄς.

Οὐκοῦν, ἦν δ' ἐγώ, αὕτη μὲν ἡ πολιτεία οὕτω γεγонуῖα
 10 καὶ τοιαύτη ἂν τις εἴη, ὡς λόγῳ σχῆμα πολιτείας ὑπογρά-
 d ψαντα μὴ ἀκριβῶς ἀπεργάσασθαι διὰ τὸ ἐξαρκεῖν μὲν ἰδεῖν
 καὶ ἐκ τῆς ὑπογραφῆς τὸν τε δικαιοτάτον καὶ τὸν ἀδικιώτατον,
 ἀμήχανον δὲ μήκει ἔργον εἶναι πάσας μὲν πολιτείας, πάντα
 δὲ ἦθη μηδὲν παραλιπόντα διελθεῖν.

5 Καὶ ὀρθῶς, ἔφη.

Τίς οὖν ὁ κατὰ ταύτην τὴν πολιτείαν ἀνήρ; πῶς τε
 γενόμενος ποῖός τέ τις ὢν;

Οἶμαι μὲν, ἔφη ὁ Ἀδείμαντος, ἐγγύς τι αὐτὸν Γλαύκωνος
 τουτουὶ τείνειν ἔνεκά γε φιλονικίας.

e Ἴσως, ἦν δ' ἐγώ, τοῦτό γε· ἀλλὰ μοι δοκεῖ τάδε οὐ κατὰ
 τοῦτον πεφυκέναι.

Τὰ ποῖα;

Ἀὐθαδέστερόν τε δεῖ αὐτόν, ἦν δ' ἐγώ, εἶναι καὶ ὑποαμου-
 5 σότερον, φιλόμουσον δέ, καὶ φιλήκοον μὲν, ῥητορικὸν δ'
 549 οὐδαμῶς. καὶ δούλοις μὲν τις ἂν ἄγριος εἴη ὁ τοιοῦτος,
 οὐ καταφρονῶν δούλων, ὥσπερ ὁ ἱκανῶς πεπαιδευμένος,
 ἐλευθέροις δὲ ἡμέρος, ἀρχόντων δὲ σφόδρα ὑπήκοος, φίλαρχος
 δὲ καὶ φιλότιμος, οὐκ ἀπὸ τοῦ λέγειν ἀξιῶν ἄρχειν οὐδ'
 5 ἀπὸ τοιοῦτου οὐδενός, ἀλλ' ἀπὸ ἔργων τῶν τε πολεμικῶν
 καὶ τῶν περὶ τὰ πολεμικά, φιλογυμναστής τέ τις ὢν καὶ
 φιλόθηρος.

Ἔστι γάρ, ἔφη, τοῦτο τὸ ἦθος ἐκείνης τῆς πολιτείας.

Οὐκοῦν καὶ χρημάτων, ἦν δ' ἐγώ, ὁ τοιοῦτος νέος μὲν ὢν
 b καταφρονοῖ ἂν, ὄσῳ δὲ πρεσβύτερος γίγνοιτο, μᾶλλον αἰεὶ
 ἀσπάξοιτο ἂν τῷ τε μετέχειν τῆς τοῦ φιλοχρημάτου φύσεως
 καὶ μὴ εἶναι εἰλικρινῆς πρὸς ἀρετὴν διὰ τὸ ἀπολειφθῆναι τοῦ
 ἀρίστου φύλακος;

5 Τίνος; ἦ δ' ὄς ὁ Ἀδείμαντος.

d 8 οἶμαι μὲν A² F D M: οἶμεν A a 1 μὲν τις ἂν scr. recs.:
 μάντις ἂν F: μὲν τισι** A: μὲν τισιν D: μὲν τις A² M a 5 ἀλλ'
 ἀπὸ A M: ἀλλὰ πρὸ F D

Λόγου, ἦν δ' ἐγώ, μουσικῇ κεκραμένου· ὃς μόνος ἐγγενό-
μειος σωτήρ ἀρετῆς διὰ βίου ἐνοικεῖ τῷ ἔχοντι.

Καλῶς, ἔφη, λέγεις.

Καί ἐστι μὲν γ', ἦν δ' ἐγώ, τοιοῦτος ὁ τιμοκρατικὸς
νεανίας, τῇ τοιαύτῃ πόλει ἐοικώς.

10

Πάνυ μὲν οὖν.

c

Γίνεται δέ γ', εἶπον, οὗτος ᾧδὲ πως· ἐνίστε πατρὸς
ἀγαθοῦ ὧν νέος υἱὸς ἐν πόλει οἰκούντος οὐκ εὖ πολιτευομένη,
φεύγοντος τὰς τε τιμὰς καὶ ἀρχὰς καὶ δίκας καὶ τὴν τοιαύτην
πᾶσαν φιλοπραγμοσύνην καὶ ἐθέλοντος ἐλαττοῦσθαι ὥστε 5
πράγματα μὴ ἔχειω —

Πῆ δὴ, ἔφη, γίνεται;

Ὅταν, ἦν δ' ἐγώ, πρῶτον μὲν τῆς μητρὸς ἀκούη ἀχθομένης
ὅτι οὐ τῶν ἀρχόντων αὐτῇ ὁ ἀνὴρ ἐστιν, καὶ ἐλαττουμένης διὰ
ταῦτα ἐν ταῖς ἄλλαις γυναιξί, ἔπειτα ὀρώσης μὴ σφόδρα d
περὶ χρήματα σπουδάζοντα μηδὲ μαχόμενον καὶ λοιδορούμενον
ἰδίᾳ τε ἐν δικαστηρίοις καὶ δημοσίᾳ, ἀλλὰ ῥαθύμως πάντα τὰ
τοιαῦτα φέροντα, καὶ ἑαυτῷ μὲν τὸν νοῦν προσέχοντα ἀεὶ
αἰσθάνηται, ἑαυτὴν δὲ μήτε πάνυ τιμῶντα μήτε ἀτιμάζοντα, 5
ἐξ ἀπάντων τούτων ἀχθομένης τε καὶ λεγούσης ὡς ἀνανδρὸς
τε αὐτῷ ὁ πατήρ καὶ λίαν ἀνειμένος, καὶ ἄλλα δὴ ὅσα καὶ
οἷα φιλοῦσιν αἱ γυναῖκες περὶ τῶν τοιούτων ὑμνεῖν.

c

Καὶ μάλ', ἔφη ὁ Ἀδείμαντος, πολλὰ τε καὶ ὅμοια ἑαυταῖς.

Οἶσθα οὖν, ἦν δ' ἐγώ, ὅτι καὶ οἱ οἰκέται τῶν τοιούτων
ἐνίστε λάθρα πρὸς τοὺς υἱεῖς τοιαῦτα λέγουσιν, οἱ δοκούντες
εὖνοι εἶναι, καὶ ἴαν τινα ἴδωσιν ἢ ὀφείλοντα χρήματα, ᾧ μὴ 5
ἐπεξέρχεται ὁ πατήρ, ἢ τι ἄλλο ἀδικούντα, διακελεύονται
ὄπως, ἐπειδὴν ἀνὴρ γένηται, τιμωρήσεται πάντας τοὺς τοιού-
τους καὶ ἀνὴρ μᾶλλον ἔσται τοῦ πατρὸς. καὶ ἐξῴων ἕτερα 550
τοιαῦτα ἀκούει καὶ ὄρᾳ, τοὺς μὲν τὰ αὐτῶν πράττοντας ἐν τῇ
πόλει ἡλιθίους τε καλουμένους καὶ ἐν σμικρῷ λόγῳ οὔτας,

b 9 ἔστι μὲν A F M : ἔστιν ἐν D d 3 ἐν δικαστηρίοις sccl.
Vermehren d 5 αἰσθάνηται sccl. cl. H. Richards: post d 6 τε
transp. Adam a a ἀκούει F M : ἀκούη A D

τοὺς δὲ μὴ τὰ αὐτῶν τιμωμένους τε καὶ ἐπαινουμένους. τότε
 5 δὴ ὁ νέος πάντα τὰ τοιαῦτα ἀκούων τε καὶ ὀρώων, καὶ αὐ-
 τοὺς τοῦ πατρὸς λόγους ἀκούων τε καὶ ὀρώων τὰ ἐπιτηδεύματα
 αὐτοῦ ἐγγύθεν παρὰ τὰ τῶν ἄλλων, ἐλκόμενος ὑπ' ἀμφοτέρων
 b τούτων, τοῦ μὲν πατρὸς αὐτοῦ τὸ λογιστικὸν ἐν τῇ ψυχῇ
 ἄρδοντός τε καὶ αὔξουτος, τῶν δὲ ἄλλων τό τε ἐπιθυμητικὸν
 καὶ τὸ θυμοειδές, διὰ τὸ μὴ κακοῦ ἀνδρὸς εἶναι τὴν φύσιν,
 ὁμιλίαις δὲ ταῖς τῶν ἄλλων κακαῖς κεχρησθαι, εἰς τὸ μέσον
 5 ἐλκόμενος ὑπ' ἀμφοτέρων τούτων ἦλθε, καὶ τὴν ἐν ἑαυτῷ
 ἀρχὴν παρέδωκε τῷ μέσῳ τε καὶ φιλονικῶ καὶ θυμοειδεῖ, καὶ
 ἐγένετο ὑψηλόφρων τε καὶ φιλότιμος ἀνὴρ.

Κομιδῆ μοι, ἔφη, δοκεῖς τὴν τούτου γένεσιν διεληλυθέναι.

c Ἐχομεν ἄρα, ἦν δ' ἐγώ, τὴν τε δευτέραν πολιτείαν καὶ τὸν
 δεύτερον ἄνδρα.

Ἐχομεν, ἔφη.

Οὐκοῦν μετὰ τοῦτο, τὸ τοῦ Αἰσχύλου, λέγωμεν, “ ἄλλον
 5 ἄλλη πρὸς πόλει τεταγμένον,” μᾶλλον δὲ κατὰ τὴν
 ὑπόθεσιν προτέραν τὴν πόλιν;

Πάνυ μὲν οὖν, ἔφη.

Εἴη δέ γ' ἄν, ὡς ἐγῶμαι, ὀλιγαρχία ἢ μετὰ τὴν τοιαύτην
 πολιτείαν.

10 Λέγεις δέ, ἦν δ' ὅς, τὴν ποίαν κατάστασιν ὀλιγαρχίαν;
 Τὴν ἀπὸ τιμημάτων, ἦν δ' ἐγώ, πολιτείαν, ἐν ἣ οἱ μὲν

d πλούσιοι ἄρχουσιν, πένητι δὲ οὐ μέτεστιν ἀρχῆς.

Μαυθάνω, ἦ δ' ὅς.

Οὐκοῦν ὡς μεταβαίνει πρῶτον ἐκ τῆς τιμαρχίας εἰς τὴν
 ὀλιγαρχίαν, ῥητέου;

5 Ναί.

Καὶ μὴν, ἦν δ' ἐγώ, καὶ τυφλῷ γε δῆλον ὡς μετα-
 βαίνει.

Πῶς;

a 5 αὐ τοὺς F D M: αὐτοὺς A: αὐτοὺς τοὺς A² b 3 καὶ τὸ
 A F M: καὶ D b 8 διεληλυθέναι A M: εἰσεληλυθέναι F D
 c 8 τοιαύτην A² F D M: om. A

Τὸ ταμείον, ἣν δ' ἐγώ, ἐκείνο ἐκάστῳ χρυσοῦ πληρού-
 10 μενον ἀπόλλυνσι τὴν τοιαύτην πολιτείαν. πρῶτον μὲν γὰρ
 δαπάνας αὐτοῖς ἐξενρίσκουσιν, καὶ τοὺς νόμους ἐπὶ τοῦτο
 παράγουσιν, ἀπειθοῦντες αὐτοὶ τε καὶ γυναῖκες αὐτῶν.

Εἰκός, ἔφη.

Ἐπειτά γε οἶμαι ἄλλος ἄλλον ὄρων καὶ εἰς ζῆλον ἰὼν τὸ ε
 15 πλήθος τοιοῦτον αὐτῶν ἀπηργάσαντο.

Εἰκός.

Τοῦντεῦθεν τοίνυν, εἶπον, προϊόντες εἰς τὸ πρόσθεν τοῦ
 χρηματίζεσθαι, ὅσῳ ἂν τοῦτο τιμιώτερον ἡγῶνται, τοσοῦτῳ 5
 ἀρετὴν ἀτιμοτέραν. ἢ οὐχ οὕτω πλούτου ἀρετὴ διεστήκεν,
 ὥσπερ ἐν πλάστιγγι ζυγοῦ κειμένου ἐκατέρου, ἀεὶ τοῦναυτοῦ
 ῥέποντες;

Καὶ μάλ', ἔφη.

Τιμωμένου δὴ πλούτου ἐν πόλει καὶ τῶν πλουσίων 551
 ἀτιμοτέρα ἀρετὴ τε καὶ οἱ ἀγαθοί.

Δῆλον.

Ἄσκειται δὴ τὸ ἀεὶ τιμώμενον, ἀμελεῖται δὲ τὸ ἀτιμαζό-
 5 μενον.

Οὕτω.

Ἄντ' ἰδὴ φιλονίκων καὶ φιλοτίμων ἀνδρῶν φιλοχρη-
 ματισταὶ καὶ φιλοχρήματοι τελευτῶντες ἐγένοντο, καὶ τὸν
 μὲν πλούσιον ἐπαουοῦσιν τε καὶ θαυμάζουσι καὶ εἰς τὰς ἀρχὰς
 10 ἄγουσι, τὸν δὲ πένητα ἀτιμαζουσι.

Πάνυ γε.

Οὐκοῦν τότε δὴ νόμον τίθενται ὅρον πολιτείας ὀλιγαρ-
 χικῆς ταξάμενοι πλήθος χρημάτων, οὗ μὲν μᾶλλον ὀλιγαρχία, b
 πλέον, οὗ δ' ἦττον, ἔλαττον, προειπόντες ἀρχῶν μὴ μετέχειν
 ᾧ ἂν μὴ ἦ οὐσία εἰς τὸ ταχθῆν τιμήμα, ταῦτα δὲ ἢ βία

d 12 αὐτῶν F D: αὐτῶ Λ M 06 ἀρετὴν] τὴν ἀρετὴν Stobaeus
 πλούτου] πλούτῳ Stobaeus 07 κειμένου ἐκατέρου Λ F D M Sto-
 baeus: κείμενον ἐκάτερον ci. Madvig 08 ῥέποντες] ῥίποντος
 Stobaeus a 1 δὴ] δὲ Stobaeus b 3 φ Λ F M: ὡν D j
 F D: ἡ Λ M

μεθ' ὄπλων διαπράττονται, ἢ καὶ πρὸ τούτου φοβήσαντες
5 κατεστήσαντο τὴν τοιαύτην πολιτείαν. ἢ οὐχ οὕτως;

Οὕτω μὲν οὖν.

Ἡ μὲν δὴ κατάστασις ὡς ἔπος εἰπεῖν αὕτη.

Ναί, ἔφη· ἀλλὰ τίς δὴ ὁ τρόπος τῆς πολιτείας; καὶ ποῖά
c ἐστὶν ἃ ἔφαμεν αὐτὴν ἀμαρτήματα ἔχειν;

Πρῶτον μὲν, ἔφην, τοῦτο αὐτό, ὅρος αὐτῆς οἷός ἐστιν.
ἄθρει γάρ, εἰ νεῶν οὕτω τις ποιοῖτο κυβερνήτας, ἀπὸ
τιμημάτων, τῷ δὲ πένητι, εἰ καὶ κυβερνητικώτερος εἶη, μὴ

5 ἐπιτρέποι—

Πουηράν, ἢ δ' ὅς, τὴν ναυτιλίαν αὐτοὺς ναυτίλλεσθαι.

Οὐκοῦν καὶ περὶ ἄλλου οὕτως ὄτουσιν [ἢ τινος] ἀρχῆς;

Οἶμαι ἔγωγε.

Πλὴν πόλεως; ἦν δ' ἐγώ· ἢ καὶ πόλεως πέρι;

10 Πολύ γ', ἔφη, μάλιστα, ὅσῳ χαλεπωτάτη καὶ μεγίστη ἡ
ἀρχή.

d Ἐν μὲν δὴ τοῦτο τοσοῦτον ὀλιγαρχία ἂν ἔχοι ἀμάρτημα.
Φαίνεται.

Τί δέ; τόδε ἄρά τι τούτου ἔλαττον;

Τὸ ποῖον;

5 Τὸ μὴ μίαν ἀλλὰ δύο ἀνάγκη εἶναι τὴν τοιαύτην πόλιν,
τὴν μὲν πενήτων, τὴν δὲ πλουσίων, οἰκοῦντας ἐν τῷ αὐτῷ,
ἀεὶ ἐπιβουλεύοντας ἀλλήλοις.

Οὐδὲν μὰ Δί', ἔφη, ἔλαττον.

Ἄλλὰ μὴν οὐδὲ τόδε καλόν, τὸ ἀδυνάτους εἶναι ἴσως
10 πόλεμόν τινα πολεμεῖν διὰ τὸ ἀναγκάζεσθαι ἢ χρωμένους
e τῷ πλήθει ὠπλισμένῳ δεδιέναι μᾶλλον ἢ τοὺς πολεμίους, ἢ
μὴ χρωμένους ὡς ἀληθῶς ὀλιγαρχικούς φανῆναι ἐν αὐτῷ τῷ
μάχεσθαι, καὶ ἅμα χρήματα μὴ ἐθέλειν εἰσφέρειν, ἅτε
φιλοχρημάτων.

c6 ἢ δ' ὅς] είκός ci. Ast c7 ἢ τινος secl. Stallbaum: ἡστινος
ci Ast d5 ἀνάγκη F: ἀνάγκη A D M: ἀνάγκην Stephanus
d9 ἀλλὰ A: καὶ rec. a οὐδὲ τόδε F D M rec. a: οὐδὲ A ἴσως A
et in ras. M: om. F D: ἰσχυρῶς ci. H. Richards

Οὐ καλόν.

5

Τί δέ; ὃ πάλαι ἐλοιδороῦμεν, τὸ πολυπραγμονεῖν γεωρ-
γούοντας καὶ χρηματιζομένους καὶ πολεμοῦντας ἅμα τοὺς 552
αὐτοὺς ἐν τῇ τοιαύτῃ πολιτείᾳ, ἣ δοκεῖ ὀρθῶς ἔχειν;

Οὐδ' ὀπωστιοῦν.

Ὅρα δὴ, τούτων πάντων τῶν κακῶν εἰ τόδε μέγιστον
αὕτη πρώτη παραδέχεται.

5

Τὸ ποῖον;

Τὸ ξεῖναι πάντα τὰ αὐτοῦ ἀποδόσθαι, καὶ ἄλλω κτήσασθαι
τὰ τούτου, καὶ ἀποδόμενον οἰκεῖν ἐν τῇ πόλει μηδὲν ὄντα τῶν
τῆς πόλεως μερῶν, μήτε χρηματιστὴν μήτε δημιουργὸν μήτε
ἰπέα μήτε ὀπλίτην, ἀλλὰ πένητα καὶ ἄπορον κεκλημένον.

10

Πρώτη, ἔφη.

b

Οὐκουν διακωλύεται γε ἐν ταῖς ὀλιγαρχουμέναις τὸ
τοιούτου· οὐ γὰρ ἂν οἱ μὲν ὑπέρπλοιοι ἦσαν, οἱ δὲ
παντάπασι πένητες.

Ὅρθῶς.

5

Τόδε δὲ ἄθρει· ἄρα ὅτε πλούσιος ὦν ἀνήλπισκεν ὁ τοιοῦτος,
μᾶλλον τι τότ' ἢν ὄφελος τῇ πόλει εἰς ἃ νυνδὴ ἐλέγομεν; ἢ
ἐδόκει μὲν τῶν ἀρχόντων εἶναι, τῇ δὲ ἀληθείᾳ οὔτε ἀρχῶν
οὔτε ὑπηρετῆς ἢν αὐτῆς, ἀλλὰ τῶν ἐτοίμων ἀναλωτῆς;

Οὕτως, ἔφη· ἐδόκει, ἢν δὲ οὐδὲν ἄλλο ἢ ἀναλωτῆς.

c

Βρύλει οὖν, ἢν δ' ἐγώ, φῶμεν αὐτόν, ὡς ἐν κηρίῳ κηφὴν
ἐγγίγνεται, σμήνους νόσημα, οὕτω καὶ τὸν τοιοῦτον ἐν οἰκίᾳ
κηφῆνα ἐγγίγνεσθαι, νόσημα πόλεως;

Πάνυ μὲν οὖν, ἔφη, ὦ Σώκρατες.

5

Οὐκοῦν, ὦ Ἀδελφίμαιτε, τοὺς μὲν πτηνοὺς κηφῆνας πάντας
ἀκέντρος ὁ θεὸς πεποίηκεν, τοὺς δὲ πεζοὺς τούτους ἐνλοὺς μὲν
αὐτῶν ἀκέντρος, ἐνλοὺς δὲ δευὰ κέντρα ἔχοντας; καὶ ἐκ
μὲν τῶν ἀκέντρων πτωχοὶ πρὸς τὸ γῆρας τελευτῶσω, ἐκ δὲ
τῶν κεκεντρωμένων πάντες ὕσσοι κέκληνται κακοῦργοι;

d

b9 ἢν αὐτῆς A F M: ἢ ναύτης D
α2 ἐν A D M: om. F

c1 ἐδόκει A M: om. F D

Ἐπιθέστατα, ἔφη.

Δῆλον ἄρα, ἦν δ' ἐγώ, ἐν πόλει οὐ ἂν ἴδης πτωχοὺς, ὅτι
εἰσὶ που ἐν τούτῳ τῷ τόπῳ ἀποκεκρυμμένοι κλέπται τε καὶ
5 βαλλαντιατόμοι καὶ ἱερόσυλοι καὶ πάντων τῶν τοιούτων κακῶν
δημιουργοί.

Δῆλον, ἔφη.

Τί οὖν; ἐν ταῖς ὀλιγαρχουμέναις πόλεσι πτωχοὺς οὐχ
ὄρας ἐνόησας;

10 Ὀλίγου γ', ἔφη, πάντας τοὺς ἐκτὸς τῶν ἀρχόντων.

e Μὴ οὖν οἰόμεθα, ἔφη ἐγώ; καὶ κακούργους πολλοὺς ἐν
αὐταῖς εἶναι κέντρα ἔχοντας, οὓς ἐπιμελεία βία κατέχουσιν
αἱ ἀρχαί;

Οἰόμεθα μὲν οὖν, ἔφη.

5 Ἄρ' οὖν οὐ δι' ἀπαιδευσίαν καὶ κακὴν τροφήν καὶ
κατάστασιν τῆς πολιτείας φήσομεν τοὺς τοιούτους αὐτόθι
ἐγγίγνεσθαι;

Φήσομεν.

Ἄλλ' οὖν δὴ τοιαύτη γέ τις ἂν εἴη ἡ ὀλιγαρχουμένη πόλις
10 καὶ τοσαῦτα κακὰ ἔχουσα, ἴσως δὲ καὶ πλείω.

Σχεδόν τι, ἔφη.

553 Ἀπειργάσθω δὴ ἡμῖν καὶ αὕτη, ἦν δ' ἐγώ, ἡ πολιτεία, ἦν
ὀλιγαρχίαν καλοῦσιν, ἐκ τιμημάτων ἔχουσα τοὺς ἀρχοντας·
τὸν δὲ ταύτη ὅμοιον μετὰ ταῦτα σκοπῶμεν, ὥς τε γίγνεται
οἷός τε γενόμενός ἐστιν.

5 Πάνυ μὲν οὖν, ἔφη.

Ἄρ' οὖν ὧδε μάλιστα εἰς ὀλιγαρχικὸν ἐκ τοῦ τιμοκρατικοῦ
ἐκείνου μεταβάλλει;

Πῶς;

Ὄταν αὐτοῦ παῖς γενόμενος τὸ μὲν πρῶτον ζηλοῖ τε τὸν
10 πατέρα καὶ τὰ ἐκείνου ἴχνη διώκη, ἔπειτα αὐτὸν ἴδη ἐξαίφνης

d 5 βαλαντιατόμοι AF: βαλλαντιστόμοι A²D: βαλαντιστόμοι M
d 7 δῆλον, ἔφη FDM: om. A e 1 οἰόμεθα] οἰόμεθα A² e 4 οἰό-
μεθα] οἰόμεθα A² e 9 τοιαύτη AFM: τοιαύτης D a 1 αὕτη
ADM: ταύτη F a 2 ἔχουσα AFM: ἔχουσαν D

πταίσαντα ὡσπερ πρὸς ἔρματι πρὸς τῇ πόλει, καὶ ἐκχέαυτα b
τά τε αὐτοῦ καὶ ἑαυτόν, ἢ στρατηγήσαντα ἢ τιν' ἄλλην
μεγάλην ἀρχὴν ἀρξάντα, εἶτα εἰς δικαστήριον ἐμπεσόντα
[βλαπτόμενον] ὑπὸ συκοφαντῶν ἢ ἀποθανόντα ἢ ἐκπεσόντα
ἢ ἀτιμωθέντα καὶ τὴν οὐσίαν ἅπασαν ἀποβαλόντα. 5

Εἰκόσ γ', ἔφη.

Ἰδὼν δέ γε, ὦ φίλε, ταῦτα καὶ παθὼν καὶ ἀπολέσας τὰ
ὄντα, δεῖσας οἶμαι εὐθύς ἐπὶ κεφαλὴν ὡθεὶ ἐκ τοῦ θρόνου
τοῦ ἐν τῇ ἑαυτοῦ ψυχῇ φιλοτιμίαν τε καὶ τὸ θυμοειδὲς c
ἐκεῖνο, καὶ ταπεινωθεὶς ὑπὸ πενίας πρὸς χρηματισμὸν τραπό-
μειος γλίσχρως καὶ κατὰ σμικρὸν φειδόμενος καὶ ἐργαζόμενος
χρήματα συλλέγεται. ἀρ' οὐκ οἶει τὸν τοιοῦτον τότε εἰς μὲν
τὸν θρόνον ἐκεῖνον τὸ ἐπιθυμητικόν τε καὶ φιλοχρήματου 5
ἐγκαθίσζω καὶ μέγαν βασιλέα ποιεῖν ἐν ἑαυτῷ, τιάρας τε καὶ
στρεπτοὺς καὶ ἀκβάκας παραζωννύυτα;

Ἐγωγ', ἔφη.

Τὸ δέ γε οἶμαι λογιστικόν τε καὶ θυμοειδὲς χαμαὶ ἐνθεν d
καὶ ἐνθεν παρακάθισας ὑπ' ἐκεῖνῳ καὶ καταδουλωσάμενος, τὸ
μὲν οὐδὲν ἄλλο ἐᾷ λογίζεσθαι οὐδὲ σκοπεῖν ἄλλ' ἢ ὀπόθεν
ἐξ ἐλαττόνων χρημάτων πλείω ἔσται, τὸ δὲ αὐθουμάζω
καὶ τιμᾶν μηδὲν ἄλλο ἢ πλοῦτόν τε καὶ πλουσίους, καὶ 5
φιλοτιμείσθαι μηδ' ἐφ' ἐνὶ ἄλλῳ ἢ ἐπὶ χρημάτων κτήσει
καὶ ἐάν τι ἄλλο εἰς τοῦτο φέρῃ.

Οὐκ ἔστ' ἄλλη, ἔφη, μεταβολὴ οὕτω ταχεῖά τε καὶ ἰσχυρά
ἐκ φιλοτίμου νέου εἰς φιλοχρήματου.

Ἄρ' οὖν οὗτος, ἦν δ' ἐγώ, ὀλιγαρχικός ἐστω; c

Ἦ γοῦν μεταβολὴ αὐτοῦ ἐξ ὁμοίου ἀνδρός ἐστι τῇ πολιτείᾳ,
ἐξ ἧς ἢ ὀλιγαρχία μετέσθη.

Σκοπῶμεν δὴ εἰ ὁμοῖος ἂν εἴη.

b 1 πρὸς ἀλλοτρίῳ sccl. Cobet b 2 ἢ τιν' (suprascr. a) M:
ἢ τὴν Λ F D b 4 βλαπτόμενον sccl. Badham b 5 ἀτιμωθέντα
Λ D M: ἀτιμασθέντα F c 4 συλλέγεται scg. rccc.: συλλέγεται
Λ F D M c 5 τὸ corr. Par. 1810: τὸν Λ F D M d 3 ὀπόθεν
Λ D M: πόθεν F

554 Σκοπῶμεν.

Οὐκοῦν πρῶτον μὲν τῷ χρήματα περὶ πλείστου ποιείσθαι ὅμοιος ἂν εἴη;

Πῶς δ' οὐ;

5 Καὶ μὴν τῷ γε φειδωλὸς εἶναι καὶ ἐργάτης, τὰς ἀναγκαίους ἐπιθυμίας μόνου τῶν παρ' αὐτῷ ἀποπιμπλᾶς, τὰ δὲ ἄλλα ἀναλώματα μὴ παρεχόμενος, ἀλλὰ δουλούμενος τὰς ἄλλας ἐπιθυμίας ὡς ματαίους.

Πάνυ μὲν οὖν.

10 Αὐχμηρὸς γέ τις, ἦν δ' ἐγώ, ὧν καὶ ἀπὸ παντὸς περιουσίαν ποιούμενος, θησαυροποιὸς ἀνὴρ—οὗς δὴ καὶ ἐπαινεῖ τὸ πλήθος

b —ἢ οὐχ οὗτος ἂν εἴη ὁ τῇ τοιαύτῃ πολιτείᾳ ὅμοιος;

Ἐμοὶ γοῦν, ἔφη, δοκεῖ· χρήματα γοῦν μάλιστα ἔντιμα τῇ τε πόλει καὶ παρὰ τῷ τοιούτῳ.

Οὐ γὰρ οἶμαι, ἦν δ' ἐγώ, παιδείᾳ ὁ τοιοῦτος προσέσχηκεν.

5 Οὐ δοκῶ, ἔφη· οὐ γὰρ ἂν τυφλὸν ἠγεμόνα τοῦ χοροῦ ἐστήσατο καὶ ἐτί(μα) μάλιστα.

Εὖ, ἦν δ' ἐγώ. τὸδε δὲ σκόπει· κηφηνώδεις ἐπιθυμίας ἐν αὐτῷ διὰ τὴν ἀπαιδευσίαν μὴ φῶμεν ἐγγίγνεσθαι, τὰς μὲν c πτωχικάς, τὰς δὲ κακούργους, κατεχομένας βία ὑπὸ τῆς ἄλλης ἐπιμελείας;

Καὶ μάλ', ἔφη.

Οἷσθ' οὖν, εἶπον, οἱ ἀποβλέψας κατόψει αὐτῶν τὰς 5 κακουργίας;

Ποί; ἔφη.

Εἰς τὰς τῶν ὀρφανῶν ἐπιτροπεύσεις, καὶ εἴ πού τι αὐτοῖς τοιοῦτον συμβαίνει, ὥστε πολλῆς ἐξουσίας λαβέσθαι τοῦ ἀδικεῖν.

10 Ἀληθῆ.

a 5 ἐργάτης AM: ἐργαστής FD

a 6 τῶν AFM: τῷ D

a 7 παρεχόμενος ADM: παραδεχόμενος F

a 10 γέ ADM: τέ F

b 4 ὁ τοιοῦτος AFM: ὅτι οὗτος D

b 5 χοροῦ AM: χρόνου FD

b 6 ἐστήσατο καὶ ἐτίμα μάλιστα. Eδ Schneider: ἐστήσατο: καὶ ἐτι μάλιστα eδ AFDM

Ἄρ' οὖν οὐ τούτῳ δῆλον ὅτι ἐν τοῖς ἄλλοις συμβολαίοις ὁ τοιοῦτος, ἐν οἷς εὐδοκιμῆ δοκῶν δίκαιος εἶναι, ἐπιεικεῖ τινὶ ἑαυτοῦ βία κατέχει ἄλλας κακὰς ἐπιθυμίας ἐνούσας, d οὐ πείθων ὅτι οὐκ ἄμενον, οὐδ' ἡμερῶν λόγῳ, ἀλλ' ἀνάγκη καὶ φόβῳ, περὶ τῆς ἄλλης οὐσίας τρέμων;

Καὶ πάνν γ', ἔφη.

Καὶ νῆ Δία, ἦν δ' ἐγώ, ὦ φίλε, τοῖς πολλοῖς γε αὐτῶν 5 ἐνευρήσεις, ὅταν δέη τἀλλότρια ἀναλίσκειν, τὰς τοῦ κηφῆμος συγγενεῖς ἐνούσας ἐπιθυμίας.

Καὶ μάλα, ἦ δ' ὅς, σφόδρα.

Οὐκ ἄρ' ἂν εἴη ἀστασίαστος ὁ τοιοῦτος ἐν ἑαυτῷ, οὐδὲ εἰς ἀλλὰ διπλοῦς τις, ἐπιθυμίας δὲ ἐπιθυμιῶν ὡς τὸ πολὺ 10 κρατούσας ἂν ἔχοι βελτίους χειρόνων. e

Ἔστιν οὕτω.

Διὰ ταῦτα δὴ οἶμαι εὐσχημονέστερος ἂν πολλῶν ὁ τοιοῦτος εἴη· ὁμοιοτητικῆς δὲ καὶ ἡρμοσμένης τῆς ψυχῆς ἀληθῆς ἀρετῆ πόρρω ποι ἐκφεύγοι ἂν αὐτόν. 5

Δοκεῖ μοι.

Καὶ μὴν ἀνταγωνιστῆς γε ἰδίᾳ ἐν πόλει ὁ φειδωλὸς φαῦλος ἢ τιος νίκης ἢ ἄλλης φιλοτιμίας τῶν καλῶν, χρή- 555 ματά τε οὐκ ἐθέλων εὐδοξίας ζυεκα καὶ τῶν τοιούτων ἀγώνων ἀναλίσκειν, δεδιὼς τὰς ἐπιθυμίας τὰς ἀναλωτικὰς ἐγείρειν καὶ συμπαρακαλεῖν ἐπὶ συμμαχίαν τε καὶ φιλονικίαν, ὀλίγοις τισὶν ἑαυτοῦ πολεμῶν ὀλιγαρχικῶς τὰ πολλὰ ἡττῶται καὶ 5 πλουτεῖ.

Καὶ μάλα, ἔφη.

Ἔτι οὖν, ἦν δ' ἐγώ, ἀπιστοῦμεν μὴ κατὰ τὴν ὀλιγαρχομέτην πόλιν ὁμοιότητι τὸν φειδωλὸν τε καὶ χρηματιστὴν τετάχθαι; b

c ιι τούτῳ Λ D M: τοῦτο F d ι βία Λ F M: βίῳ D d α ἡμερῶν
 Λ F M: ἡμέρων D d β ἐνευρήσεις Λ' M: ἐν εὐρήσεις D: εὐρήσεις
 Λ F d γ ἐπιθυμίας . . . d ιο τις Λ F M: om. D ο γ μὴν
 Λ M: νῦν F: μοι D α θ μὴ Λ' F D M: om. Λ α γ ὁμοιότητι
 vcl. Cobet

Οὐδαμῶς, ἔφη.

Δημοκρατίαν δὴ, ὡς ἔοικε, μετὰ τοῦτο σκεπτέον, τίνα τε γίγνεται τρόπον, γενομένη τε ποῖόν τινα ἔχει, ἵν' αὖ τὸν
5 τοῦ τοιούτου ἀνδρὸς τρόπον γνόντες παραστησώμεθ' αὐτὸν εἰς κρίσιν.

Ὅμοίως γοῦν ἄν, ἔφη, ἡμῖν αὐτοῖς πορευοίμεθα.

Οὐκοῦν, ἦν δ' ἐγώ, μεταβάλλει μὲν τρόπον τινα τοιόνδε ἐξ ὀλιγαρχίας εἰς δημοκρατίαν, δι' ἀπληστίαν τοῦ προκει-
10 μένου ἀγαθοῦ, τοῦ ὡς πλουσιώτατον δεῖν γίγνεσθαι;

Πῶς δὴ;

Ἐτε οἶμαι ἄρχοντες ἐν αὐτῇ οἱ ἄρχοντες διὰ τὸ πολλὰ κεκτῆσθαι, οὐκ ἐθέλουσιν εἶργειν νόμῳ τῶν νέων ὅσοι ἂν ἀκόλαστοι γίνωνται, μὴ ἐξεῖναι αὐτοῖς ἀναλίσκειν τε καὶ ἀπολλύναι τὰ αὐτῶν, ἵνα ὠνούμενοι τὰ τῶν τοιούτων καὶ
5 εἰσδανείζοντες ἔτι πλουσιώτεροι καὶ ἐντιμότεροι γίνωνται.

Παντός γε μᾶλλον.

Οὐκοῦν δῆλον ἤδη τοῦτο ἐν πόλει, ὅτι πλοῦτον τιμᾶν καὶ σωφροσύνην ἅμα ἱκανῶς κτᾶσθαι ἐν τοῖς πολίταις
d ἀδύνατον, ἀλλ' ἀνάγκη ἢ τοῦ ἐτέρου ἀμελεῖν ἢ τοῦ ἐτέρου;

Ἐπιεικῶς, ἔφη, δῆλον.

Παραμελοῦντες δὴ ἐν ταῖς ὀλιγαρχίαις καὶ ἐφιέντες ἀκο-
λασταίνειν οὐκ ἀγεννεῖς ἐνίοτε ἀνθρώπους πένητας ἠνάγκασαν
5 γενέσθαι.

Μάλα γε.

Κάθηται δὴ οἶμαι οὗτοι ἐν τῇ πόλει κεκεντρωμένοι τε καὶ ἐξωπλισμένοι, οἱ μὲν ὀφείλουτες χρέα, οἱ δὲ ἄτιμοι γεγονότες, οἱ δὲ ἀμφότερα, μισοῦντές τε καὶ ἐπιβουλεύοντες
10 τοῖς κτησαμένοις τὰ αὐτῶν καὶ τοῖς ἄλλοις, νεωτερισμοῦ
e ἐρώντες.

Ἔστι ταῦτα.

Οἱ δὲ δὴ χρηματιστὰὶ ἐγκύψαντες, οὐδὲ δοκοῦντες τούτους ὄραν, τῶν λοιπῶν τὸν αἰὶ ὑπέικοντα ἐνιέντες ἀργύριον

τιτρώσκοντες, καὶ τοῦ πατρὸς ἐγγόνους τόκους πολλαπλα- 5
 σίους κομιζόμενοι, πολλὸν τὸν κηφήνα καὶ πτωχὸν ἐμποιοῦσι 556
 τῇ πόλει.

Πῶς γάρ, ἔφη, οὐ πολύν;

Καὶ οὔτε γ' ἐκείνη, ἣν δ' ἐγώ, τὸ τοιοῦτον κακὸν ἐκκαό-
 μενον ἐθέλουσιν ἀποσβεννύναι, εἰργοντες τὰ αὐτοῦ ὅπη τις 5
 βούλεται τρέπειν, οὔτε τῆδε, ἥ αὖ κατὰ ἕτερον νόμον τὰ
 τοιαῦτα λύεται.

Κατὰ δὴ τῶνα;

Ὅς μετ' ἐκείνόν ἐστι δεύτερος καὶ ἀναγκάζων ἀρετῆς
 ἐπιμελεῖσθαι τοὺς πολίτας. ἔαν γὰρ ἐπὶ τῷ αὐτοῦ κινδύνῳ 10
 τὰ πολλά τις τῶν ἐκουσίων συμβολαίων προστάτῃ συμ- b
 βάλλειν, χρηματίζουτο μὲν ἂν ἥπτον ἀναιδῶς ἐν τῇ πόλει,
 ἐλάττω δ' ἐν αὐτῇ φύοιτο τῶν τοιούτων κακῶν οἷων νυνδὴ
 εἴπομεν.

Καὶ πολὺ γε, ἦ δ' ὅς.

5

Νῦν δέ γ', ἔφην ἐγώ, διὰ πάντα τὰ τοιαῦτα τοὺς μὲν δι
 ἄρχομένους οὕτω διατιθέασιν ἐν τῇ πόλει οἱ ἄρχοντες·
 σφᾶς δὲ αὐτοὺς καὶ τοὺς αὐτῶν—ἄρ' οὐ τρυφῶντας μὲν
 τοὺς νέους καὶ ἀπόνους καὶ πρὸς τὰ τοῦ σώματος καὶ πρὸς
 τὰ τῆς ψυχῆς, μαλακοὺς δὲ καρτερεῖν πρὸς ἡδονάς τε καὶ c
 λύπας καὶ ἀργούς;

Τί μήν;

Αὐτοὺς δὲ πλὴν χρηματισμοῦ τῶν ἄλλων ἡμεληκότας,
 καὶ οὐδὲν πλεῖω ἐπιμέλειαν πεποιημένους ἀρετῆς ἢ τοὺς 5
 πένητας;

Οὐ γὰρ οὖν.

Οὕτω δὴ παρεσκευασμένοι ὅταν παραβάλλωσιν ἀλλήλοις
 οἷ τε ἄρχοντες καὶ οἱ ἀρχόμενοι ἢ ἐν ὕδων πορείαις ἢ ἐν
 ἄλλαις τισὶ κοινωναίαις, ἢ κατὰ θεωρίας ἢ κατὰ στρατείας, 10
 ἢ σύμπλοι γιγνόμενοι ἢ συστρατιῶται, ἢ καὶ ἐν αὐτοῖς τοῖς

05 ἐγγόνους F π 4 καὶ οὔτε FD: οὔτε Λ M γ' Λ DM:
 om. F b6 πάντα Λ FM: πάντων D δη Λ DM: om. F

d κωδύνοις ἀλλήλους θεώμενοι μηδαμῆ ταύτη καταφρονῶνται οἱ πένητες ὑπὸ τῶν πλουσίων, ἀλλὰ πολλάκις ἰσχνὸς ἀνὴρ πένης, ἠλιωμένος, παραταχθεὶς ἐν μάχῃ πλουσίῳ ἐσκιατροφηκότι, πολλὰς ἔχοντι σάρκας ἀλλοτρίας, ἴδη ἄσθματός
5 τε καὶ ἀπορίας μεστόν, ἄρ' οἶε αὐτὸν οὐχ ἠγείσθαι κακία τῇ σφετέρᾳ πλουτεῖν τοὺς τοιούτους, καὶ ἄλλον ἄλλῃ παραγγέλλειν, ὅταν ἰδίᾳ συγγίγνωνται, ὅτι “Ἐἄνδρες ἡμέτεροι
e εἰσὶ γὰρ οὐδέν;”

Εὖ οἶδα μὲν οὖν, ἔφη, ἔγωγε, ὅτι οὕτω ποιοῦσιν.

Οὐκοῦν ὥσπερ σῶμα νοσῶδες μικρᾶς ῥοπῆς ἔξωθεν δεῖται προσλαβέσθαι πρὸς τὸ κάμνειν, ἐνίοτε δὲ καὶ ἄνευ τῶν ἔξω
5 στασιάζει αὐτὸ αὐτῷ, οὕτω δὴ καὶ ἡ κατὰ ταῦτὰ ἐκείῳ διακειμένη πόλις ἀπὸ σμικρᾶς προφάσεως, ἔξωθεν ἐπαγομένων ἢ τῶν ἐτέρων ἐξ ὀλιγαρχουμένης πόλεως συμμαχίαν ἢ τῶν ἐτέρων ἐκ δημοκρατουμένης, νοσεῖ τε καὶ αὐτῇ αὐτῇ μάχεται, ἐνίοτε δὲ καὶ ἄνευ τῶν ἔξω στασιάζει;

557 Καὶ σφόδρα γε.

Δημοκρατία δὴ οἶμαι γίγνεται ὅταν οἱ πένητες νικήσαντες τοὺς μὲν ἀποκτείνωσι τῶν ἐτέρων, τοὺς δὲ ἐκβάλωσι, τοῖς δὲ λοιποῖς ἐξ ἴσου μεταδώσι πολιτείας τε καὶ ἀρχῶν,
5 καὶ ὡς τὸ πολὺ ἀπὸ κλήρων αἱ ἀρχαὶ ἐν αὐτῇ γίνονται.

*Ἔστι γάρ, ἔφη, αὕτη ἡ κατάστασις δημοκρατίας, ἕαντε καὶ δι' ὄπλων γένηται ἕαντε καὶ διὰ φόβον ὑπεξελθόντων τῶν ἐτέρων.

Τίνα δὴ οὖν, ἦν δ' ἐγώ, οὔτοι τρόπον οἰκοῦσι; καὶ ποία
b τις ἢ τοιαύτη αὐτῷ πολιτεία; δῆλον γὰρ ὅτι ὁ τοιοῦτος ἀνὴρ δημοκρατικός τις ἀναφανήσεται.

Δῆλον, ἔφη.

d 4 ἔχοντι A F M : ἔχοντα D ἴδη A D M : ἤδη F d 7 ἄνδρες
Adam : ἄνδρες A F D M e 1 γὰρ οὐδέν A F D M : οὐδέν vulg. :
παρ' οὐδέν cī. Baïter e 3 ἔξωθεν in ras. A e 6 ἐπαγομένων
. . . e 7 συμμαχίαν F D M et in marg. A : om. A (sed ἔξωθεν in
rasura) a 2 γίγνεται A F M : om. D a 3 ἐκβάλωσι A F M :
ἐκβάλλωσι D a 5 γίνονται F : γίγνωνται A D M a 7 φόβον
A² M : φόβων A F D

Οὐκοῦν πρῶτον μὲν δὴ ἐλεύθεροι, καὶ ἐλευθερίας ἢ πόλις
μεστὴ καὶ παρρησίας γίγνεται, καὶ ἐξουσία ἐν αὐτῇ ποιεῖν 5
ὅτι τις βούλεται;

Λέγεται γε δὴ, ἔφη.

Ὅπου δέ γε ἐξουσία, δῆλον ὅτι ἰδίαν ἕκαστος ἂν κατα-
σκευῆν τοῦ αὐτοῦ βίου κατασκευάζοιτο ἐν αὐτῇ, ἣτις ἕκαστου
ἄρέσκοι. 10

Δῆλον.

Παντοδαποὶ δὴ ἂν οἶμαι ἐν ταύτῃ τῇ πολιτείᾳ μάλιστ' C
ἐγγίγνοιτο ἄνθρωποι.

Πῶς γὰρ οὐ;

Κινδυνεύει, ἦν δ' ἐγώ, καλλίστη αὕτη τῶν πολιτειῶν
εἶναι· ὥσπερ ἱμάτιον ποικίλον πᾶσιν ἄνθεσι πεποικιλμένον, 5
οὕτω καὶ αὕτη πᾶσιν ἡθεσιν πεποικιλμένη καλλίστη ἂν
φαίνοιτο. καὶ ἴσως μὲν, ἦν δ' ἐγώ, καὶ ταύτην, ὥσπερ οἱ
παῖδες τε καὶ αἱ γυναῖκες τὰ ποικίλα θεώμενοι, καλλίστην
ἂν πολλοὶ κρίνειαν.

Καὶ μάλ', ἔφη. 10

Καὶ ἔστιν γε, ὦ μακάριε, ἦν δ' ἐγώ, ἐπιτήδειον ζητεῖν ἐν d
αὐτῇ πολιτείᾳ.

Τί δὴ;

Ὅτι πάντα γένη πολιτειῶν ἔχει διὰ τὴν ἐξουσίαν, καὶ
κινδυνεύει τῷ βουλομένῳ πόλιω κατασκευάζειν, ὃ νυνδὴ ἡμεῖς 5
ἐποιοῦμεν, ἀναγκαῖον εἶναι εἰς δημοκρατουμένην ἐλθόντι
πόλιω, ὅς ἂν αὐτὸν ἄρέσκη τρόπος, τοῦτου ἐκλέξασθαι,
ὥσπερ εἰς παντοπώλιον ἀφικομένῳ πολιτειῶν, καὶ ἐκλεξα-
μένῳ οὕτω κατοικίσειν.

Ἴσως γοῦν, ἔφη, οὐκ ἂν ἄποροῖ παραδειγμάτων. C

Τὸ δὲ μηδεμίαν ἀνάγκην, εἶπον, εἶναι ἄρχειν ἐν ταύτῃ
τῇ πόλει, μηδ' ἂν ἦς ἰκανὸς ἄρχειν, μηδὲ αὐτὸ ἄρχεσθαι, ἔδαν
μὴ βούλη, μηδὲ πολεμεῖν πολεμούντων, μηδὲ εἰρήνην ἄγειν

cB ad ΛDM: om. F
μίνων FD

dB ἐκλεξαμένῳ ΛMδ: ἐκλεξα-

5 τῶν ἄλλων ἀγόντων, ἔαν μὴ ἐπιθυμῆς εἰρήνης, μηδὲ αὖ, ἔαν
 τις ἄρχειν νόμος σε διακωλύῃ ἢ δικάζειν, μηδὲν ἦττον καὶ
 558 ἄρχειν καὶ δικάζειν, ἔαν αὐτῷ σοι ἐπὶ, ἄρ' οὐ θεσπεσία
 καὶ ἡδεῖα ἢ τοιαύτη διαγωγὴ ἐν τῷ παραυτίκα;

*Ἴσως, ἔφη, ἔν γε τούτῳ.

Τί δέ; ἢ πραότης ἐνίων τῶν δικασθέντων οὐ κομψή; ἢ
 5 οὐπω εἶδες, ἐν τοιαύτῃ πολιτεία [ἀνθρώπων] καταψηφισθέν-
 των θανάτου ἢ φυγῆς, οὐδὲν ἦττον αὐτῶν μενόντων τε καὶ
 ἀναστρεφόμενων ἐν μέσῳ, [καὶ] ὡς οὔτε φροντίζοντος οὔτε
 ὀρώντος οὐδενὸς περιωστειῖ ὥσπερ ἦρος;

Καὶ πολλοὺς γ', ἔφη.

b Ἐ δὲ συγγνώμη καὶ οὐδ' ὅπωςτιοῦν σμικρολογία αὐτῆς,
 ἀλλὰ καταφρόνησις ὧν ἡμεῖς ἐλέγομεν σεμνύνοντες, ὅτε τὴν
 πόλιν ῥικίζομεν, ὡς εἰ μὴ τις ὑπερβεβλημένην φύσιν ἔχοι,
 οὐποτ' ἂν γένοιτο ἀνὴρ ἀγαθός, εἰ μὴ παῖς ὧν εὐθὺς παίζοι
 5 ἐν καλοῖς καὶ ἐπιτηδεύοι τὰ τοιαῦτα πάντα, ὡς μεγαλοπρεπῶς
 καταπατήσασ' ἅπαντ' αὐτὰ οὐδὲν φροντίζει ἐξ ὁποῖων ἂν
 τις ἐπιτηδεύματων ἐπὶ τὰ πολιτικὰ ἴων πράττη, ἀλλὰ τιμᾶ,
 c ἔαν φῆ μόνον εὖνους εἶναι τῷ πλήθει;

Πάνυ γ', ἔφη, γενναία.

Ταῦτά τε δὴ, ἔφην, ἔχοι ἂν καὶ τούτων ἄλλα ἀδελφὰ
 δημοκρατία, καὶ εἶη, ὡς ἔοικεν, ἡδεῖα πολιτεία καὶ ἀναρχος
 5 καὶ ποικίλη, ἰσότητά τινα ὁμοίως ἴσοις τε καὶ ἀνίσοις
 διανέμουσα.

Καὶ μάλ', ἔφη, γνώριμα λέγεις.

*Ἄθρει δὴ, ἦν δ' ἐγώ, τίς ὁ τοιοῦτος ἰδίᾳ. ἢ πρῶτον σκεπτέον,
 ὥσπερ τὴν πολιτείαν ἐσκεψάμεθα, τίνα τρόπον γίγνεται;

ε 5 ἐπιθυμῆς F: ἐπιθυμῆ A D M ε 6 ἄρχειν scr. recc.: ἀρχῆς
 AF: ἀρχῆς A² M: ἀρχῆς ex ἀρχῆς D δικάζειν scr. recc.: δικάζης
 AF M d: δικάζεις D α 2 τοιαύτη FD: αὐτῆ A M α 4 ἐνίων]
 κατ' ἐνίων ci. Stephanus α 5 ἀνθρώπων seclusi καταψη-
 φισθέντος ci. Madvig α 6 θάνατον ἢ φυγῆν Adam α 7 καὶ
 secl. Weil α 9 πολλοὺς AF M: πολὺς D b 6 κατα-
 πατήσασ' corr. Mon.: καταπατήσας AFDM ἅπαντ' αὐτὰ A:
 ἅπαντα ταῦτα D M: ταῦτα πάντα F c 2 γενναία M: γενναία AFD
 c 3 ταῦτά τε FD: ταῦτατὰ τε A: ταῦτα M

Ναί, ἔφη. 10

Ἄρ' οὖν οὐχ ὧδε; τοῦ φειδωλοῦ ἐκείνου καὶ ὀλιγαρχικοῦ γένοιτο' ἂν οἶμαι ὑὸς ὑπὸ τῷ πατρὶ τεθραμμένος ἐν τοῖς δ ἐκείνου ἡθεσι;

Τί γὰρ οὖν;

Βία δὴ καὶ οὗτος ἄρχων τῶν ἐν αὐτῷ ἡδουῶν, ὅσαι ἀναλωτικά καὶ μέν, χρηματιστικά δὲ μή· αἱ δὴ οὐκ ἀναγκαῖαι 5 κέκληνται—

Δῆλον, ἔφη.

Βούλει οὖν, ἦν δ' ἐγώ, ἵνα μὴ σκοτεινῶς διαλεγώμεθα, πρῶτον ὀρισώμεθα τάς τε ἀναγκαίους ἐπιθυμίας καὶ τὰς μή;

Βούλομαι, ἦ δ' ὅς. 10

Οὐκοῦν ἄς τε οὐκ ἂν οἶοί τ' εἶμεν ἀποτρέψαι, δικαίως ἂν ἀναγκαῖαι καλοῖντο, καὶ ὅσαι ἀποτελούμεναι ὠφελούσιν e ἡμᾶς; τούτων γὰρ ἀμφοτέρων ἐφίεσθαι ἡμῶν τῇ φύσει ἀνάγκη. ἦ οὖν;

Καὶ μάλα.

Δικαίως δὴ τοῦτο ἐπ' αὐταῖς ἑροῦμεν, τὸ ἀναγκαῖον. 559

Δικαίως.

Τί δέ; ἄς γέ τις ἀπαλλάξειεν ἅν, εἰ μελετῶ ἐκ νέου, καὶ πρὸς οὐδὲν ἀγαθὸν ἐνοῦσαι δρῶσω, αἱ δὲ καὶ τούτωντοιοί, πάσας ταύτας εἰ μὴ ἀναγκαίους φαῖμεν εἶναι, ἄρ' οὐ καλῶς 5 ἂν λέγοιμεν;

Καλῶς μὲν οὖν.

Προελώμεθα δὴ τι παράδειγμα ἐκατέρων αἱ εἰσιν, ἵνα τύπῳ λάβωμεν αὐτάς;

Οὐκοῦν χρή. 10

Ἄρ' οὖν οὐχ ἡ τοῦ φαγεῖν μέχρι ὑγείας τε καὶ εὐεξίας καὶ αὐτοῦ σίτου τε καὶ ὄψου ἀναγκαῖος ἂν εἴη; b

Οἶμαι.

d 11 ἀποτρέψαι Λ Μ: ἀποστρέψαι F D θ 1 ἂν Μ: om. Λ F D
 η 1 δικαίως Λ Μ: καὶ δικαίως F D α 4 πρὸς] (οὐδὲν) πρὸς Λ δαμ
 οὐδὲν] οὐδὲν' ci. Λστ δ δ καὶ Λ F Μ: δίκα D β 1 αὐτοῦ Λ D Μ:
 αὐ τοῦ F ἀναγκαῖος Λ F Μ: ἀναγκαίως D

Ἡ μὲν γέ που τοῦ σίτου κατ' ἀμφότερα ἀναγκαία, ἥ τε ὠφέλιμος ἥ τε (μὴ) παῦσαι ζῶντα δυνατή.

5 Ναί.

Ἡ δὲ ὄψου, εἴ πῆ τινα ὠφελίαν πρὸς εὐεξίαν παρέχεται. Πάνυ μὲν οὖν.

Τί δὲ ἡ πέρα τούτων καὶ ἀλλοίων ἐδεσμάτων ἢ τοιούτων ἐπιθυμία, δυνατὴ δὲ κολαζομένη ἐκ νέων καὶ παιδευομένη
10 ἐκ τῶν πολλῶν ἀπαλλάττεσθαι, καὶ βλαβερὰ μὲν σώματι, βλαβερὰ δὲ ψυχῇ πρὸς τε φρόνησιν καὶ τὸ σωφρονεῖν; ἀρὰ
c γε ὀρθῶς οὐκ ἀναγκαία ἂν καλοῖτο;

Ὅρθότατα μὲν οὖν.

Οὐκοῦν καὶ ἀναλωτικὰς φῶμεν εἶναι ταύτας, ἐκεῖνας δὲ χρηματιστικὰς διὰ τὸ χρησίμους πρὸς τὰ ἔργα εἶναι;

5 Τί μήν;

Οὕτω δὴ καὶ περὶ ἀφροδισίων καὶ τῶν ἄλλων φήσομεν; Οὕτω.

Ἄρ' οὖν καὶ ὅν νυνδὴ κηφήνα ὠνομάζομεν, τοῦτον ἐλέ-
γομεν τὸν τῶν τοιούτων ἡδονῶν καὶ ἐπιθυμιῶν γέμοντα καὶ
d ἀρχόμενον ὑπὸ τῶν μὴ ἀναγκαίων, τὸν δὲ ὑπὸ τῶν ἀναγκαίων
φειδωλόν τε καὶ ὀλιγαρχικόν;

Ἄλλὰ τί μήν;

Πάλιν τοίνυν, ἦν δ' ἐγώ, λέγωμεν ὡς ἐξ ὀλιγαρχικοῦ δημο-
5 κρατικὸς γίγνεται. φαίνεται δέ μοι τὰ γε πολλὰ ὧδε γίγνεσθαι.

Πῶς;

Ὅταν νέος, τεθραμμένος ὡς νυνδὴ ἐλέγομεν, ἀπαιδεύτως
τε καὶ φειδωλῶς, γεύσῃται κηφήνων μέλιτος, καὶ συγγένηται
αἰθῶσι θηροῖ καὶ δεινοῖς, παντοδαπὰς ἡδονὰς καὶ ποικίλας
10 καὶ παντοίως ἐχούσας δυναμένοις σκευάζειν, ἐνταυθὰ που
e οἶον εἶναι ἀρχὴν αὐτῷ μεταβολῆς . . . ὀλιγαρχικῆς τῆς ἐν
ἐαυτῷ εἰς δημοκρατικὴν.

b 4. μὴ παῦσαι ζῶντα Mon.: παῦσαι ζῶντα A F D M: παῦσαι
πεινῶντας Athenaeus b 8 ἢ D M: ἡ A F c 9 τῶν A F M:
om. D d 10 που οἶον A F M: ποσίου D e 1 post μεταβολῆς
aliquid excidisse videtur (ὀλιγαρχικοῦ τοῦ . . . δημοκρατικόν Adam)

Πολλὴ ἀνάγκη, ἔφη.

Ἄρ' οὖν, ὥσπερ ἡ πόλις μετέβαλλε βοθησάσης τῷ
 ἑτέρῳ μέρει συμμαχίας ἔξωθεν, ὁμοίας ὁμοίῳ, οὕτω καὶ ὁ
 νεανίας μεταβάλλει βοθηοῦντος αὐτῷ εἶδους ἐπιθυμιῶν ἔξωθεν
 τῷ ἑτέρῳ τῶν παρ' ἐκείνῳ, συγγενοῦς τε καὶ ὁμοίου;

Παντάπασι μὲν οὖν.

Καὶ εἰ μὲν γε οἶμαι ἀντιβοηθήσῃ τις τῷ ἐν ἑαυτῷ
 ὀλιγαρχικῷ συμμαχία, ἢ ποθεν παρὰ τοῦ πατρὸς ἢ καὶ τῶν
 ἄλλων οἰκείων νουθετούντων τε καὶ κακιζόντων, στάσις δὴ
 καὶ ἀντίστασις καὶ μάχη ἐν αὐτῷ πρὸς αὐτὸν τότε γίγνεται.

Τί μήν;

Καὶ ποτὲ μὲν οἶμαι τὸ δημοκρατικὸν ὑπεχώρησε τῷ
 ὀλιγαρχικῷ, καὶ τινες τῶν ἐπιθυμιῶν αἱ μὲν διεφθάρησαν,
 αἱ δὲ καὶ ἐξέπεσοι, αἰδοῦς τινος ἐγγενομένης ἐν τῇ τοῦ
 νέου ψυχῇ, καὶ κατεκοσμήθη πάλιν.

Γίγνεται γὰρ ἐνίοτε, ἔφη.

Αὐτοῖς δὲ οἶμαι τῶν ἐκπεσοῦσων ἐπιθυμιῶν ἄλλαι ὑπο-
 τρεφόμεναι συγγενεῖς δι' ἀνεπιστημοσύνην τροφῆς πατρὸς
 πολλαί τε καὶ ἰσχυραὶ ἐγένοντο.

Φιλεῖ γοῦν, ἔφη, οὕτω γίνεσθαι.

Οὐκοῦν εἰλικυσάν τε πρὸς τὰς αὐτὰς ὀμιλίας, καὶ λάθρᾳ
 συγγιγνόμεναι πλῆθος ἐνέτεκοι.

Τί μήν;

Τελευτῶσαι δὴ οἶμαι κατέλαβον τὴν τοῦ νέου τῆς ψυχῆς
 ἀκρόπολιν, αἰσθόμεναι κειρὴν μαθημάτων τε καὶ ἐπιτηδευ-
 μάτων καλῶν καὶ λόγων ἀληθῶν, οἳ δὴ ἄριστοι φρουροὶ τε
 καὶ φύλακες ἐν ἀνδρῶν θεοφιλῶν εἰσι διανοαίαι.

Καὶ πολὺ γ', ἔφη.

Ψευδεῖς δὴ καὶ ἀλαζόνες οἶμαι λόγοι τε καὶ δόξαι αὐτῶν
 ἐκείνων ἀναδραμόντες κατέσχον τὸν αὐτὸν τόπον τοῦ τοιοῦτου.

03 ἔφη F D M et in marg. A : om. A 04 μετέβαλλε A F D M :
 μεταβάλλει A' 09 μὲν γε F D : μὲν A M a a καὶ ἀντίστασις
 A F M : om. D a 9 ὑποτρεφόμεναι A F M : ὑποστρεφόμεναι D
 b 4 ἀτὰρ] αὐταῖς cī. Aaī b 10 θεοφιλῶν A M : om. F D

Σφόδρα γ', ἔφη.

- 5 Ἄρ' οὖν οὐ πάλιν τε εἰς ἐκείνους τοὺς Λωτοφάγους ἔλθων φανερώς κατοικεῖ, καὶ ἔαν παρ' οἰκείων τις βοήθεια τῷ φειδωλῷ αὐτοῦ τῆς ψυχῆς ἀφικνηται, κλήσαντες οἱ ἀλαζόνες λόγοι ἐκείνοι τὰς τοῦ βασιλικοῦ τείχους ἐν αὐτῷ πύλας οὔτε αὐτὴν τὴν συμμαχίαν παριᾶσιν, οὔτε πρέσβεις πρεσβυτέρων
- d λόγους ἰδιωτῶν εἰσδέχονται, αὐτοὶ τε κρατοῦσι μαχόμενοι, καὶ τὴν μὲν αἰδῶ ἠλιθιότητα ὀνομάζοντες ὠθοῦσιν ἕξω ἀτίμως φυγάδα, σωφροσύνην δὲ ἀνανδρίαν καλοῦντές τε καὶ προπηλακίζοντες ἐκβάλλουσι, μετριότητα δὲ καὶ κοσμίαν
- 5 δαπάνην ὡς ἀγροικίαν καὶ ἀνελευθερίαν οὔσαν πείθοντες ὑπερορίζουσι μετὰ πολλῶν καὶ ἀνωφελῶν ἐπιθυμιῶν;

Σφόδρα γε.

- Τούτων δὲ γέ που κενώσαντες καὶ καθήραυτες τὴν τοῦ
- e κατεχομένου τε ὑπ' αὐτῶν καὶ τελουμένου ψυχὴν μεγάλοισι τέλεσι, τὸ μετὰ τοῦτο ἤδη ὕβριν καὶ ἀναρχίαν καὶ ἀσωτίαν καὶ ἀναίδειαν λαμπρὰς μετὰ πολλοῦ χοροῦ κατάγουσιν ἔστεφανωμένας, ἐγκωμιάζοντες καὶ ὑποκοριζόμενοι, ὕβριν μὲν
- 5 εὐπαιδευσίαν καλοῦντες, ἀναρχίαν δὲ ἐλευθερίαν, ἀσωτίαν
- 561 δὲ μεγαλοπρέπειαν, ἀναίδειαν δὲ ἀνδρείαν. ἄρ' οὐχ οὕτω πως, ἦν δ' ἐγώ, νέος ὢν μεταβάλλει ἐκ τοῦ ἐν ἀναγκαίοις ἐπιθυμίαις τρεφομένου τὴν τῶν μὴ ἀναγκαίων καὶ ἀνωφελῶν ἡδονῶν ἐλευθέρωσίν τε καὶ ἄνεσιν;

- 5 Καὶ μάλα γ', ἦ δ' ὅς, ἐναργῶς.

- Ζῆ δὴ οἶμαι μετὰ ταῦτα ὁ τοιοῦτος οὐδὲν μᾶλλον εἰς ἀναγκαίους ἢ μὴ ἀναγκαίους ἡδονὰς ἀναλίσκων καὶ χρήματα καὶ πόρους καὶ διατριβάς· ἀλλ' ἔαν εὐτυχῆς ἦ καὶ μὴ πέρα ἐκβακχευθῆ, ἀλλά τι καὶ πρεσβύτερος γενόμενος τοῦ πολλοῦ
- b θορύβου παρελθόντος μέρη τε καταδέξεται τῶν ἐκπεσόντων καὶ τοῖς ἐπεισελθοῦσι μὴ ὄλον ἑαυτὸν ἐνδῶ, εἰς ἴσον δὴ τι

d i ἰδιωτῶν] δι' ὧτων ci. Badham e i μεγάλοισι A D M :
 μεγάλοις F e 5 εὐπαιδευσίαν A F M : ἀπαιδευσίαν D a 3 τὴν
 A M : εἰς τὴν F D a 5 μάλα A M : μάλιστα F D a 8 εὐτυχῆς
 ἦ A F M : εὐτυχῆς D : εὐτυχῆσσι ci. Madvig b 2 ἑαυτὸν D M :
 ἑαυτῷ A F δὴ A F D M : om. d

καταστήσας τὰς ἡδονὰς διάγει, τῇ παραπιπτούσῃ αἰὲν ὥσπερ
λαχούσῃ τὴν ἑαυτοῦ ἀρχὴν παραδιδούς ἕως ἂν πληρωθῇ,
καὶ αὖθις ἄλλη, οὐδεμίαν ἀτιμάζων ἀλλ' ἐξ ἴσου τρέφων. 5
. Πάνυ μὲν οὖν.

Καὶ λόγον γε, ἦν δ' ἐγώ, ἀληθῆ οὐ προσδεχόμενος οὐδὲ
παριεῖς εἰς τὸ φρούριον, ἐάν τις λέγῃ ὡς αἱ μὲν εἰσι τῶν
καλῶν τε καὶ ἀγαθῶν ἐπιθυμιῶν ἡδοναί, αἱ δὲ τῶν πονηρῶν, c
καὶ τὰς μὲν χρῆ ἐπιτηδεύειω καὶ τιμᾶν, τὰς δὲ κολάζειω
τε καὶ δουλοῦσθαι· ἀλλ' ἐν πᾶσι τούτοις ἀνανεύει τε καὶ
ὁμοίας φησὶν ἀπάσας εἶναι καὶ τιμητέας ἐξ ἴσου.

Σφόδρα γάρ, ἔφη, οὕτω διακείμενος τοῦτο ὁρᾷ. 5

Οὐκοῦν, ἦν δ' ἐγώ, καὶ διαζῆ τὸ καθ' ἡμέραν οὕτω χαριζό-
μενος τῇ προσπιπτούσῃ ἐπιθυμίᾳ, τοτὲ μὲν μεθύων καὶ
καταυλούμενος, αὖθις δὲ ὑδροποτῶν καὶ κατισχναυόμενος,
τοτὲ δ' αὖ γυμναζόμενος, ἔστιν δ' ὅτε ἀργῶν καὶ πάντων d
ἀμελῶν, τοτὲ δ' ὡς ἐν φιλοσοφίᾳ διατρέβων. πολλάκις δὲ
πολιτεύεται, καὶ ἀναπηδῶν ὅτι ἂν τύχῃ λέγει τε καὶ πράττει
κἂν ποτέ τινας πολεμικοὺς ζηλώσῃ, ταύτῃ φέρεται, ἢ χρη-
ματιστικούς, ἐπὶ τοῦτ' αὖ. καὶ οὔτε τις τάξις οὔτε ἀνάγκη 5
ἔπεστιν αὐτοῦ τῷ βίῳ, ἀλλ' ἡδύν τε δὴ καὶ ἐλευθέριον καὶ
μακάριον καλῶν τὸν βίον τοῦτον χρῆται αὐτῷ διὰ παντός.

Παυτάπασι, ἦ δ' ὅς, διελέλυθας βίον ἰσονομικοῦ τινος c
ἀνδρός.

Οἶμαι δέ γε, ἦν δ' ἐγώ, καὶ παιτοδαπόν τε καὶ πλείστων
ἡθῶν μεστόν, καὶ τὸν καλόν τε καὶ ποικίλον, ὥσπερ ἐκεῖνην
τὴν πόλιν, τοῦτον τὸν ἄνδρα εἶναι· ἴδν πολλοὶ ἂν καὶ πολλὰ 5
ζηλώσειαν τοῦ βίου, παραδείγματα πολιτειῶν τε καὶ τρόπων
πλείστα ἐν αὐτῷ ἔχοιτα.

Οὗτος γάρ, ἔφη, ἴστιν.

Τί οὖν; τετάχθω ἡμῖν κατὰ δημοκρατίαν ὁ τοιοῦτος ἀνὴρ, 562
ὡς δημοκρατικὸς ὀρθῶς ἂν προσαγορευόμενος;

α γ τότε FDM: τὸ Λ
Λ'FD: οὕτω Λ: οὕτως Μ

α δ ἄργῶν καὶ Λ

ο β οὔτοι

Τετάρχθω, ἔφη.

Ἡ καλλίστη δῆ, ἦν δ' ἐγώ, πολιτεία τε καὶ ὁ κάλλιστος
5 ἀνὴρ λοιπὰ ἂν ἡμῖν εἴη διελθεῖν, τυραννίς τε καὶ τύραννος.

Κομιδῆ γ', ἔφη.

Φέρε δῆ, τίς τρόπος τυραννίδος, ὦ φίλε ἑταῖρε, γίγνεται;
ὅτι μὲν γὰρ ἐκ δημοκρατίας μεταβάλλει σχεδὸν δῆλον.

Δῆλον.

10 Ἄρ' οὖν τρόπον τινα τὸν αὐτὸν ἔκ τε ὀλιγαρχίας δημο-
b κρατία γίγνεται καὶ ἐκ δημοκρατίας τυραννίς;

Πῶς;

Ὁ προύθεντο, ἦν δ' ἐγώ, ἀγαθόν, καὶ δι' ὃ ἡ ὀλιγαρχία
καθίστατο—τοῦτο δ' ἦν [ὑπερ]πλοῦτος· ἦ γάρ;—

5 Ναί.

Ἡ πλοῦτου τοίνυν ἀπληστία καὶ ἡ τῶν ἄλλων ἀμέλεια
διὰ χρηματισμὸν αὐτὴν ἀπόλλυ.

Ἀληθῆ, ἔφη.

Ἄρ' οὖν καὶ ὁ δημοκρατία ὀρίζεται ἀγαθόν, ἡ τούτου
10 ἀπληστία καὶ ταύτην καταλύει;

Λέγεις δ' αὐτὴν τί ὀρίζεσθαι;

Τὴν ἐλευθερίαν, εἶπον. τοῦτο γάρ που ἐν δημοκρατουμένῃ
c πόλει ἀκούσαις ἂν ὡς ἔχει τε κάλλιστον καὶ διὰ ταῦτα ἐν
μόνῃ ταύτῃ ἄξιον οἰκεῖν ὅστις φύσει ἐλεύθερος.

Λέγεται γὰρ δῆ, ἔφη, καὶ πολὺ τοῦτο τὸ ῥῆμα.

Ἄρ' οὖν, ἦν δ' ἐγώ, ὅπερ ἦα νυνδὴ ἐρῶν, ἡ τοῦ τοιούτου
5 ἀπληστία καὶ ἡ τῶν ἄλλων ἀμέλεια καὶ ταύτην τὴν πολιτείαν
μεθίστησιν τε καὶ παρασκευάζει τυραννίδος δεσθῆναι;

Πῶς; ἔφη.

Ὅταν οἶμαι δημοκρατουμένη πόλις ἐλευθερίας διψήσασα
d κακῶν οἰνοχόων προστατούντων τύχη, καὶ πορρωτέρω τοῦ
δέοντος ἀκράτου αὐτῆς μεθυσθῆ, τοὺς ἄρχοντας δῆ, ἂν μὴ

b3 προύθεντο A F M: προύθετο D δ ἡ Adam: οὐ A M: οὐ ἡ
F D b4 ὑπερπλοῦτος A D M: πλοῦτος F: που πλοῦτος ci. Camp-
bell b7 ἀπόλλυ A M: ἀπόλλυ F D c8 δημοκρατουμένην
πόλιν D d2 αὐτῆς A F M: αὐτοῦ D

. γυναικας ὄση ἢ ἰσονομία καὶ ἐλευθερία γίγνεται, ὀλίγου ἐπελαθόμεθ' εἰπεῖν.

c Οὐκοῦν κατ' Αἰσχύλον, ἔφη, “ ἐροῦμεν ὅτι νῦν ἦλθ' ἐπὶ στόμα; ”

Πάνυ γε, εἶπον· καὶ ἔγωγε οὕτω λέγω· τὸ μὲν γὰρ τῶν θηρίων τῶν ὑπὸ τοῖς ἀνθρώποις ὅσῳ ἐλευθερώτερα ἔστιν
5 ἐνταῦθα ἢ ἐν ἄλλῃ, οὐκ ἂν τις πείθοιτο ἄπειρος. ἀτεχνῶς γὰρ αἱ τε κύνες κατὰ τὴν παροιμίαν οἰαίπερ αἱ δέσπονται γίνονται τε δὴ καὶ ἵπποι καὶ ὄνοι, πάνυ ἐλευθέρως καὶ σεμνῶς εἰθισμένοι πορεύεσθαι, κατὰ τὰς ὁδοὺς ἐμβάλλοντες τῷ αἰεὶ ἀπαντῶντι, ἐὰν μὴ ἐξίστηται, καὶ τἄλλα πάντα οὕτω
d μεστὰ ἐλευθερίας γίγνεται.

Τὸ ἐμόν γ', ἔφη, ἐμοὶ λέγεις ὄναρ· αὐτὸς γὰρ εἰς ἀγρὸν πορευόμενος θαμὰ αὐτὸ πάσχω.

Τὸ δὲ δὴ κεφάλαιον, ἦν δ' ἐγώ, πάντων τούτων συνηθροισμένων, ἐννοεῖς ὡς ἀπαλὴν τὴν ψυχὴν τῶν πολιτῶν ποιεῖ, ὥστε κἂν ὀτιοῦν δουλείας τις προσφέρηται, ἀγανακτεῖν καὶ μὴ ἀνέχεσθαι; τελευτῶντες γὰρ που οἴσθ' ὅτι οὐδὲ τῶν νόμων φροντίζουσιν γεγραμμένων ἢ ἀγράφων, ἵνα δὴ μηδαμῇ
e μηδεὶς αὐτοῖς ἦ δεσπότης.

Καὶ μάλ', ἔφη, οἶδα.

Αὕτη μὲν τοίνυν, ἦν δ' ἐγώ, ὦ φίλε, ἡ ἀρχὴ οὕτωςι καλὴ καὶ νεανικῇ, ὅθεν τυραννὶς φύεται, ὡς ἐμοὶ δοκεῖ.

5 Νεανικὴ δὴτα, ἔφη· ἀλλὰ τί τὸ μετὰ τοῦτο;

Ταῦτόν, ἦν δ' ἐγώ, ὅπερ ἐν τῇ ὀλιγαρχίᾳ νόσημα ἐγγενόμενον ἀπώλεσεν αὐτήν, τοῦτο καὶ ἐν ταύτῃ πλέον τε καὶ ἰσχυρότερον ἐκ τῆς ἐξουσίας ἐγγενόμενον καταδουλοῦται δημοκρατίαν. καὶ τῷ ὄντι τὸ ἄγαν τι ποιεῖν μεγάλην φιλεῖ
10 εἰς τοῦναντίον μεταβολὴν ἀνταποδιδόναι, ἐν ὧραις τε καὶ ἐν
564 φυτοῖς καὶ ἐν σώμασιν, καὶ δὴ καὶ ἐν πολιτείαις οὐχ ἥκιστα.

c3 λέγω AFM: λέγων D e7 γίνονται τε δὴ ADM: γί-
γνονται F: γίνονται, καὶ δὴ ci. Stephanus d6 τις] τισι Adam
προσφέρηται] προσφέρη ci. Thompson e4 ὅθεν . . . e5 νεανικῇ
AFM: om. D a i καὶ δὴ FD: om. AM

Εἰκός, ἔφη.

Ἡ γὰρ ἄγαν ἐλευθερία ἕοικεν οὐκ εἰς ἄλλο τι ἢ εἰς ἄγαν δουλείαν μεταβάλλειν καὶ ἰδιώτη καὶ πόλει.

Εἰκός γάρ.

5

Εἰκότως τοίνυν, εἶπον, οὐκ ἐξ ἄλλης πολιτείας τυραννὶς καθίσταται ἢ ἐκ δημοκρατίας, ἐξ οἷμαι τῆς ἀκροτάτης ἐλευθερίας δουλεία πλείστη τε καὶ ἀγριωτάτη.

Ἐχει γάρ, ἔφη, λόγον.

Ἄλλ' οὐ τοῦτ' οἶμαι, ἦν δ' ἐγώ, ἠρώτας, ἀλλὰ ποῖον ἰο νόσημα ἐν ὀλιγαρχίᾳ τε φυόμενον ταῦτόν καὶ ἐν δημοκρατίᾳ β δουλοῦται αὐτήν.

Ἀληθῆ, ἔφη, λέγεις.

Ἐκείνο τοίνυν, ἔφη, ἔλεγον τὸ τῶν ἀργῶν τε καὶ δαπανηρῶν ἀνδρῶν γένος, τὸ μὲν ἀνδρειότατον ἠγούμενον αὐτῶν, 5 τὸ δ' ἀνανδρότερον ἐπόμενον· οὗς δὴ ἀφομοιοῦμεν κηφήσι, τοὺς μὲν κέντρα ἔχουσι, τοὺς δὲ ἀκέντροις.

Καὶ ὀρθῶς γ', ἔφη.

Τούτῳ τοίνυν, ἦν δ' ἐγώ, ταραττετον ἐν πάσῃ πολιτείᾳ ἐγγιγνομένῳ, οἷον περὶ σῶμα φλέγμα τε καὶ χολή· ὧ δὴ καὶ ἰο δεῖ τὸν ἀγαθὸν ἰατρὸν τε καὶ νομοθέτην πόλεως μὴ ἦττον c ἢ σοφὸν μελιττουργὸν πόρρωθεν εὐλαβεῖσθαι, μάλιστα μὲν ὅπως μὴ ἐγγενήσασθον, ἀν δὲ ἐγγένησθον, ὅπως ὅτι τάχιστα σὺν αὐτοῖσι τοῖς κηρίοις ἐκτετμήσασθον.

Ναὶ μὰ Δία, ἦ δ' ὅς, παιτᾶπασί γε.

5

Ὡδε τοίνυν, ἦν δ' ἐγώ, λάβωμεν, ἵν' εὐκρωέστερον ἴδωμεν ὃ βουλόμεθα.

Πῶς;

Τριχῆ διαστησώμεθα τῷ λόγῳ δημοκρατουμένην πόλιν, ὥσπερ οὖν καὶ ἔχει. ἐν μὲν γάρ που τὸ τοιοῦτον γένος ἐν αὐτῇ d ἐμφύεται δι' ἔξουσίαν οὐκ ἔλαττον ἢ ἐν τῇ ὀλιγαρχουμένῃ.

b 5 ἠγούμενον αὐτῶν A F M : αὐτῶν ἠγούμενον D c 2 μελιττουργὸν
 A³ F D M : μελιττουργὸν A c 3 ἀν δὲ ἐγγένησθον A M : ἀν δὲ
 ἐγγενήσασθον F : om. D c 4 ζῆν A F D M : sccl. cl. Thompson
 αὐτοῖσι A D M : αὐτοῖς F ἐκτετμήσασθον A M : ἐκτετμήσθον F D

*Εστιν οὕτω.

Πολὺ δέ γε δριμύτερον ἐν ταύτῃ ἢ ἐν ἐκείνῃ.

5 Πῶς;

*Εκεί μὲν διὰ τὸ μὴ ἔντιμον εἶναι, ἀλλ' ἀπελαύνεσθαι τῶν ἀρχῶν, ἀγύμναστον καὶ οὐκ ἐρρωμένον γίγνεται· ἐν δημοκρατίᾳ δὲ τοῦτό που τὸ προεστὸς αὐτῆς, ἐκτὸς ὀλίγων, καὶ τὸ μὲν δριμύτατον αὐτοῦ λέγει τε καὶ πράττει, τὸ δ' ἄλλο
10 περὶ τὰ βήματα προσίξον βομβεῖ τε καὶ οὐκ ἀνέχεται τοῦ
e ἄλλα λέγοντος, ὥστε πάντα ὑπὸ τοῦ τοιούτου διοικεῖται ἐν τῇ τοιαύτῃ πολιτείᾳ χωρὶς τινων ὀλίγων.

Μάλα γε, ἦ δ' ὅς.

*Ἄλλο τοίνυν τοιόνδε ἀεὶ ἀποκρίνεται ἐκ τοῦ πλήθους.

5 Τὸ ποῖον;

Χρηματιζομένων που πάντων, οἱ κοσμιώτατοι φύσει ὡς τὸ πολὺ πλουσιώτατοι γίνονται.

Εἰκός.

Πλείστον δὴ οἶμαι τοῖς κηφήσι μέλι καὶ εὐπορώτατον
10 ἐντεῦθεν βλέπτει.

Πῶς γὰρ ἄν, ἔφη, παρά γε τῶν σμικρὰ ἐχόντων τις βλέψειεν;

Πλούσιοι δὴ οἶμαι οἱ τοιοῦτοι καλοῦνται κηφήνων βοτάνῃ. Σχεδόν τι, ἔφη.

565 Δῆμος δ' ἄν εἶη τρίτον γένος, ὅσοι αὐτουργοὶ τε καὶ ἀπράγμονες, οὐ πᾶν πολλὰ κεκτημένοι· ὁ δὲ πλείστον τε καὶ κυριώτατον ἐν δημοκρατίᾳ ὄταν περ ἄθροισθῇ.

*Εστιν γάρ, ἔφη· ἀλλ' οὐ θαμὰ ἐθέλει ποιεῖν τοῦτο, εἰ μὴ
5 μέλιτός τι μεταλαμβάνῃ.

Οὐκοῦν μεταλαμβάνει, ἦν δ' ἐγώ, ἀεὶ, καθ' ὅσον δύνανται οἱ προεστῶτες, τοὺς ἔχοντας τὴν οὐσίαν ἀφαιρούμενοι, διανέμοντες τῷ δήμῳ, τὸ πλείστον αὐτοὶ ἔχων.

d 10 τοῦ] του Ast (*si quis alia dixerit* Ficinus) e 10 βλέπτει A F
D M : βλέπεται ci. Ruhnken e schol. : βλέπτειν Adam e 11 σμικρὰ
A M : σμικρὸν F D e 12 βλίσειε M : βλίσειεν A : βλίσειε F :
βλίσειεν D : βλύσειεν d

Μεταλαμβάνει γὰρ οὖν, ἢ δ' ὅς, οὕτως. b

Ἄναγκάζονται δὴ οἶμαι ἀμύνεσθαι, λέγοντές τε ἐν τῷ δήμῳ
καὶ πράττοντες ὅπῃ δύνανται, οὗτοι ὦν ἀφαιροῦνται.

Πῶς γὰρ οὐ;

Αἰτίαν δὴ ἔσχον ὑπὸ τῶν ἐτέρων, κἂν μὴ ἐπιθυ- 5
μῶσι νεωτερίζειν, ὡς ἐπιβουλεύουσι τῷ δήμῳ καὶ εἰσιν
ὀλιγαρχικοί.

Τί μήν;

Οὐκοῦν καὶ τελευτῶντες, ἐπειδὴν ὀρώσι τὸν δῆμον, οὐχ
ἐκόντα ἀλλ' ἀγνοήσαντά τε καὶ ἐξαπατηθέντα ὑπὸ τῶν 10
διαβαλλόντων, ἐπιχειροῦντα σφᾶς ἀδικεῖν, τότε ἤδη, εἴτε c
βούλονται εἴτε μή, ὡς ἀληθῶς ὀλιγαρχικοὶ γίνονται, οὐχ
ἐκόντες, ἀλλὰ καὶ τοῦτο τὸ κακὸν ἐκείνος ὁ κηφήν ἐντίκει
κεντῶν αὐτούς.

Κομιδῇ μὲν οὖν. 5

Εἰσαγγελίαι δὴ καὶ κρίσεις καὶ ἀγῶνες περὶ ἀλλήλων
γίνονται.

Καὶ μάλα.

Οὐκοῦν ἕνα τινὰ ἀεὶ δῆμος εἶωθεν διαφερόντως προϊστα-
σθαι ἑαυτοῦ, καὶ τοῦτον τρέφειν τε καὶ αὔξειν μέγαν; 10

Εἶωθε γάρ.

Τοῦτο μὲν ἄρα, ἦν δ' ἐγώ, δῆλον, ὅτι, ὅταν περ φύηται d
τύραννος, ἐκ προστατικῆς ρίζης καὶ οὐκ ἄλλοθεν ἐκβλαστάνει.

Καὶ μάλα δῆλον.

Τίς ἀρχὴ οὖν μεταβολῆς ἐκ προστάτου ἐπὶ τύραννον; ἢ
δῆλον ὅτι ἐπειδὴν ταυτὸν ἀρξῆται δρᾶν ὁ προστάτης τῷ ἐν 5
τῷ μύθῳ ὅς περὶ τὸ ἐν Ἀρκαδίᾳ τὸ τοῦ Διὸς τοῦ Λυκαίου
ιερὸν λέγεται;

Τίς; ἔφη.

Ὡς ἄρα ὁ γενεσάμενος τοῦ ἀνθρωπίνου σπλάγχθου, ἐν
ἄλλοις ἄλλων ἱερείων ἐνὸς ἐγκατατετμημένου, ἀνάγκη δὴ 10
τούτῳ λύκῳ γενέσθαι. ἢ οὐκ ἀκήκοας τὸν λόγον; c

Ἐγωγε.

Ἄρ' οὖν οὕτω καὶ ὃς ἂν δήμου προεστὼς, λαβὼν σφόδρα
 πειθόμενον ὄχλον, μὴ ἀπόσχηται ἐμφυλίου αἵματος, ἀλλ'
 5 ἀδίκως ἐπαιτιώμενος, οἷα δὴ φιλοῦσιν, εἰς δικαστήρια ἄγων
 μαιφονῆ, βίον ἀνδρὸς ἀφανίζων, γλώττη τε καὶ στόματι
 ἀνοσίῳ γενόμενος φόνου συγγενοῦς, καὶ ἀνδρηλατῆ καὶ
 566 ἀποκτεινύῃ καὶ ὑποσημαίνῃ χρεῶν τε ἀποκοπὰς καὶ γῆς
 ἀναδασμόν, ἄρα τῷ τοιούτῳ ἀνάγκη δὴ τὸ μετὰ τοῦτο
 καὶ εἴμαρται ἢ ἀπολωλέναι ὑπὸ τῶν ἐχθρῶν ἢ τυραννεῖν καὶ
 λύκῳ ἐξ ἀνθρώπου γενέσθαι;

5 Πολλὴ ἀνάγκη, ἔφη.

Οὗτος δὴ, ἔφην, ὁ στασιάζων γίγνεται πρὸς τοὺς ἔχοντας
 τὰς οὐσίας.

Οὗτος.

Ἄρ' οὖν ἐκπεσὼν μὲν καὶ κατελθὼν βία τῶν ἐχθρῶν
 10 τύραννος ἀπειργασμένος κατέρχεται;

Δῆλον.

b Ἐὰν δὲ ἀδύνατοι ἐκβάλλειν αὐτὸν ὧσιν ἢ ἀποκτεῖναι
 διαβάλλοντες τῇ πόλει, βιαίῳ δὴ θανάτῳ ἐπιβουλεύουσιν
 ἀποκτεινύναι λάθρα.

Φιλεῖ γοῦν, ἢ δ' ὅς, οὕτω γίνεσθαι.

5 Τὸ δὴ τυραννικὸν αἴτημα τὸ πολυθρύλητον ἐπὶ τούτῳ
 πάντες οἱ εἰς τοῦτο προβεβηκότες ἐξευρίσκουσιν, αἰτεῖν τὸν
 δῆμον φύλακάς τινας τοῦ σώματος, ἵνα σῶς αὐτοῖς ἢ ὁ τοῦ
 δήμου βοηθός.

Καὶ μάλ', ἔφη.

10 Διδόασι δὴ οἶμαι δεισάωτες μὲν ὑπὲρ ἐκείνου, θαρρήσαντες
 δὲ ὑπὲρ ἑαυτῶν.

c Καὶ μάλα.

Οὐκοῦν τοῦτο ὅταν ἴδῃ ἀνὴρ χρήματα ἔχων καὶ μετὰ τῶν
 χρημάτων αἰτίαν μισόδημος εἶναι, τότε δὴ οὗτος, ὦ ἑταῖρε,
 κατὰ τὸν Κροίσῳ γενόμενον χρησμόν—

ε 3 προεστὼς FM: προσεστὼς AD α 5 ἀνάγκη AFM: om. D
 c 2 ἔχων FDM: ἔχων ** A (an ἔχων τε? Campbell)

πολυψήφίδα παρ' Ἑρμον 5
φεύγει, οὐδὲ μένει, οὐδ' αἰδεῖται κακὸς εἶναι.

Οὐ γὰρ ἄν, ἔφη, δεύτερον αὖθις αἰδεσθεῖη.

Ὁ δέ γε οἶμαι, ἦν δ' ἐγώ, καταληφθεὶς θανάτῳ δίδοται.

Ἄνάγκη.

Ὁ δὲ δὴ προστάτης ἐκείνος αὐτὸς δῆλον δὴ ὅτι μέγας 10
μεγαλωστὶ οὐ κέεται, ἀλλὰ καταβαλὼν ἄλλους πολλοὺς d
ἔστηκεν ἐν τῷ δίφρῳ τῆς πόλεως, τύραννος ἀντὶ προστάτου
ἀποτετελεσμένος.

Τί δ' οὐ μέλλει; ἔφη.

Διέλθωμεν δὴ τὴν εὐδαιμονίαν, ἦν δ' ἐγώ, τοῦ τε ἀνδρὸς 5
καὶ τῆς πόλεως, ἐν ᾗ ἂν ὁ τοιοῦτος βροτὸς ἐγγένηται;

Πάνυ μὲν οὖν, ἔφη, διέλθωμεν.

Ἄρ' οὖν, εἶπον, οὐ ταῖς μὲν πρώταις ἡμέραις τε καὶ χρόνῳ
προσγελᾶ τε καὶ ἀσπάζεται πάντα, ᾧ ἂν περιτυγχάνη, καὶ
οὔτε τύραννός φησιν εἶναι ὑπισχνεῖται τε πολλὰ καὶ ἰδίᾳ e
καὶ δημοσίᾳ, χρεῶν τε ἠλευθέρωσε καὶ γῆν διένειμε δήμῳ τε
καὶ τοῖς περὶ ἑαυτὸν καὶ πᾶσιν Ἰλιεύς τε καὶ πρᾶος εἶναι
προσποιεῖται;

Ἄνάγκη, ἔφη. 5

Ὅταν δέ γε οἶμαι πρὸς τοὺς ἔξω ἔχθροὺς τοῖς μὲν καταλ-
λαγῇ, τοὺς δὲ καὶ διαφθείρῃ, καὶ ἡσυχία ἐκείνων γένηται,
πρῶτον μὲν πολέμους τινὰς ἀεὶ κινεῖ, ἵν' ἐν χρεῖᾳ ἡγεμόνος
ὁ δῆμος ᾗ.

Εἰκόσ γε. 10

Οὐκοῦν καὶ ἵνα χρήματα εἰσφέρουτες πένητες γιγνόμενοι 567
πρὸς τῷ καθ' ἡμέραν ἀναγκάζονται εἶναι καὶ ἡττον αὐτῷ
ἐπιβουλεύωσι;

Δῆλον.

Καὶ ἂν γέ τις οἶμαι ὑποπτεύῃ ἐλεύθερα φρονήματα 5
ἔχοντας μὴ ἐπιτρέψειν αὐτῷ ἀρχειν, ὅπως ἂν τούτους μετὰ

προφάσεως ἀπολλύῃ ἐνδοὺς τοῖς πολεμίοις; τούτων πάντων
 ἕνεκα τυράννῳ αἰεὶ ἀνάγκη πόλεμον ταραττεῖν;

Ἄνάγκη.

10 Ταῦτα δὴ ποιοῦντα ἔτοιμον μᾶλλον ἀπεχθάνεσθαι τοῖς
 b πολίταις;

Πῶς γὰρ οὐ;

Οὐκοῦν καὶ τινὰς τῶν συγκαταστησάντων καὶ ἐν δυνάμει
 ὄντων παρρησιάζεσθαι καὶ πρὸς αὐτὸν καὶ πρὸς ἀλλήλους,
 5 ἐπιπλήττοντας τοῖς γιγνομένοις, οἳ ἂν τυγχάνωσιν ἀνδρι-
 κώτατοι ὄντες;

Εἰκός γε.

Ἐπεξαιρεῖν δὴ τούτους πάντας δεῖ τὸν τύραννον, εἰ μέλ-
 λει ἄρξειν, ἕως ἂν μήτε φίλων μήτ' ἐχθρῶν λίπη μηδένα
 10 ὅτου τι ὄφελος.

Δῆλον.

Ἄρα δεῖ ὄραν αὐτὸν τίς ἀνδρείος, τίς μεγαλόφρων,
 c τίς φρόνιμος, τίς πλούσιος· καὶ οὕτως εὐδαίμων ἐστίν, ὥστε
 τούτοις ἅπασιν ἀνάγκη αὐτῷ, εἴτε βούλεται εἴτε μή, πολεμίῳ
 εἶναι καὶ ἐπιβουλεύειν, ἕως ἂν καθήρη τὴν πόλιν.

Καλόν γε, ἔφη, καθαρμόν.

5 Naί, ἦν δ' ἐγώ, τὸν ἐναντίον ἢ οἱ ἱατροὶ τὰ σώματα· οἱ
 μὲν γὰρ τὸ χεῖριστον ἀφαιροῦντες λείπουσι τὸ βέλτιστον, ὃ
 δὲ τοῦναντίον.

Ὡς ἔοικε γάρ, αὐτῷ, ἔφη, ἀνάγκη, εἴπερ ἄρξει.

d Ἐν μακαρίᾳ ἄρα, εἶπον ἐγώ, ἀνάγκη δέδεται, ἢ προστάτ-
 τει αὐτῷ ἢ μετὰ φαύλων τῶν πολλῶν οἰκεῖν, καὶ ὑπὸ τούτων
 μισούμενον, ἢ μὴ ζῆν.

Ἐν τοιαύτῃ, ἢ δ' ὅς.

5 Ἄρ' οὖν οὐχὶ ὅσῳ ἂν μᾶλλον τοῖς πολίταις ἀπεχθάνηται
 ταῦτα δρῶν, τοσοῦτ' πλειόνων καὶ πιστοτέρων δορυφόρων
 δεήσεται;

b 8 ὑπεξαιρεῖν F D M : ὑπεξαιρεῖν A
 ἀνάγκη A

d 1 ἀνάγκη A¹ F D M :

Πῶς γὰρ οὐ;

Τίνες οὖν οἱ πιστοί; καὶ πόθεν αὐτοὺς μεταπέμψεται;

Αὐτόματοι, ἔφη, πολλοὶ ἤξουσι πετόμενοι, ἐὰν τὸν μισθὸν 10
διδῶ.

Κηφήνας, ἦν δ' ἐγώ, νῆ τὸν κύνα, δοκεῖς αὐ τινὰς μοι
λέγειν ξενικούς τε καὶ παντοδαπούς. e

Ἄληθῆ γάρ, ἔφη, δοκῶ σοι.

Τίς δὲ αὐτόθεν; ἄρ' οὐκ ἂν ἐβελήσειεν—

Πῶς;

Τοὺς δούλους ἀφελόμενος τοὺς πολίτας, ἐλευθερώσας, 5
τῶν περὶ ἑαυτὸν δορυφόρων ποιήσασθαι.

Σφόδρα γ', ἔφη· ἐπεὶ τοι καὶ πιστότατοι αὐτῷ οὗτοί εἰσι.

Ἡ μακάριον, ἦν δ' ἐγώ, λέγεις τυράννου χρῆμα, εἰ τοι-
ούτοις φίλοις τε καὶ πιστοῖς ἀνδράσι χρῆται, τοὺς προτέρους 568
ἐκείνους ἀπολέσας.

Ἄλλὰ μὴν, ἔφη, τοιούτοις γε χρῆται.

Καὶ θαυμάζουσι δῆ, εἶπον, οὗτοι οἱ ἑταῖροι αὐτὸν καὶ
σύνεισι· οἱ νέοι πολῖται, οἱ δ' ἐπιεικεῖς μισοῦσί τε καὶ 5
φεύγουσι;

Τί δ' οὐ μέλλουσιν;

Οὐκ ἔτός, ἦν δ' ἐγώ, ἢ τε τραγῳδία ὅλως σοφὸν δοκεῖ
εἶναι καὶ ὁ Εὐριπίδης διαφέρων ἐν αὐτῇ.

Τί δῆ;

Ἵτι καὶ τοῦτο πυκνῆς διανοίας ἐχόμενον ἐφθέγγετο, ὡς
ἄρα “σοφοὶ τύραννοί” εἰσι “τῶν σοφῶν συνουσία.” καὶ b
ἔλεγε δῆλον ὅτι τούτους εἶναι τοὺς σοφοὺς οἷς σύνεστιν.

Καὶ ὡς ἰσόθεόν γ', ἔφη, τὴν τυραννίδα ἐγκωμιάζει, καὶ
ἕτερα πολλά, καὶ οὗτος καὶ οἱ ἄλλοι ποιηταί.

Τοιγάρτοι, ἔφην, ἅτε σοφοὶ ὄντες οἱ τῆς τραγῳδίας ποιη- 5
ταὶ συγγινώσκουσιν ἡμῖν τε καὶ ἐκείνοις ὅσοι ἡμῶν ἑγγύς
πολιτεύονται, ὅτι αὐτοὺς εἰς τὴν πολιτείαν οὐ παραδεξόμεθα
ἅτε τυραννίδος ὑμητάς.

Οἶμαι ἔγωγ', ἔφη, συγγιγνώσκουσιν ὅσοιπέρ γε αὐτῶν
c κομψοί.

Εἰς δέ γε οἶμαι τὰς ἄλλας περιούντες πόλεις, συλλέγοντες
τοὺς ὄχλους, καλὰς φωνὰς καὶ μεγάλας καὶ πιθανὰς μισθω-
σάμενοι, εἰς τυραννίδας τε καὶ δημοκρατίας ἔλκουσι τὰς
5 πολιτείας.

Μάλα γε.

Οὐκοῦν καὶ προσέτι τούτων μισθοὺς λαμβάνουσι καὶ
τιμῶνται, μάλιστα μὲν, ὥσπερ τὸ εἰκός, ὑπὸ τυράννων, δεύ-
τερον δὲ ὑπὸ δημοκρατίας· ὅσφ δ' ἂν ἀνωτέρω ἴωσιν πρὸς
d τὸ ἄναυτες τῶν πολιτειῶν, μᾶλλον ἀπαγορεύει αὐτῶν ἢ τιμῇ,
ὥσπερ ὑπὸ ἄσθματος ἀδυνατοῦσα πορεύεσθαι.

Πάνυ μὲν οὖν.

Ἄλλὰ δὴ, εἶπον, ἐνταῦθα μὲν ἐξέβημεν· λέγωμεν δὲ
5 πάλιν ἐκεῖνο τὸ τοῦ τυράννου στρατόπεδον, τὸ καλόν τε καὶ
πολὺ καὶ ποικίλον καὶ οὐδέποτε ταῦτόν, πόθεν θρέφεται.

Δῆλον, ἔφη, ὅτι, ἐάν τε ἱερὰ χρήματα ἢ ἐν τῇ πόλει,
ταῦτα ἀναλώσει, ὅποι ποτὲ ἂν αἰεὶ ἐξαρκῆ τὰ τῶν ἀποδο-
μένων, ἐλάττους εἰσφορὰς ἀναγκάζων τὸν δῆμον εἰσφέρειν.

e Τί δ' ὅταν δὴ ταῦτα ἐπιλίπη;

Δῆλον, ἔφη, ὅτι ἐκ τῶν πατρῶων θρέφεται αὐτός τε καὶ
οἱ συμπόται τε καὶ ἑταῖροι καὶ ἑταῖραι.

Μαυθάνω, ἦν δ' ἐγώ· ὅτι ὁ δῆμος ὁ γεννήσας τὸν
5 τύραννον θρέψει αὐτόν τε καὶ ἑταίρους.

Πολλὴ αὐτῷ, ἔφη, ἀνάγκη.

Πῶς [δὲ] λέγεις; εἶπον· ἐὰν δὲ ἀγανακτῆ τε καὶ λέγῃ ὁ
δῆμος ὅτι οὔτε δίκαιον τρέφεσθαι ὑπὸ πατρὸς ὑδὴ ἡβῶντα,
ἀλλὰ τοῦναντίον ὑπὸ νέος πατέρα, οὔτε τούτου αὐτὸν ἕνεκα
569 ἐγέννησέν τε καὶ κατέστησεν, ἵνα, ἐπειδὴ μέγας γένοιτο, τότε

d 1 τιμῇ FD: τιμῇ ἢ AM d 8 τὰ] καὶ τὰ Baier ἀποδομένον
AFDM: ἀπολομένων A²: πωλομένων ci. Campbell e 1 ἐπιλίπη
FM: ἐπιλείπη AD e 3 συμπόται FD: συμπο(suprascr. λι)ται A:
συμπο**ται M e 4 ἦν δ' A²M: ἔφην AFD e 5 ἑταίρους FDM:
ἐτέρους A e 6 αὐτῷ ἔφη AM: ἔφη αὐτῷ F: αὐτῶν ἔφη D e 7 δὲ
om. Ven. 184 ἐὰν δὲ M: ἐάν τε AFD e 9 αὐτόν AFM: αὐτοῦ D

αὐτὸς δουλεύων τοῖς αὐτοῦ δούλοις τρέφοι ἐκείνόν τε καὶ τοὺς δούλους μετὰ συγκλύδων ἄλλων, ἀλλ' ἵνα ἀπὸ τῶν πλουσίων τε καὶ καλῶν κάγαθων λεγομένων ἐν τῇ πόλει ἐλευθερωθῆι ἐκείνου προστάντος, καὶ νῦν κελεύει ἀπιέναι 5 ἐκ τῆς πόλεως αὐτόν τε καὶ τοὺς ἐταίρους, ὥσπερ πατῆρ ὑδὸν ἐξ οἰκίας μετὰ ὀχληρῶν συμποτῶν ἐξελαύνων;

Γνώσεται γε, νῆ Δία, ἡ δ' ὅς, τότ' ἤδη ὁ δῆμος οἶος οἶον θρέμμα γεννῶν ἡσπάζετό τε καὶ ἠὔξεν, καὶ ὅτι ἀσθενέστερος 6 ὦν ἰσχυροτέρους ἐξελαύνει.

Πῶς, ἦν δ' ἐγώ, λέγεις; τολμήσει τὸν πατέρα βιάζεσθαι, κἂν μὴ πείθεται, τύπτειν ὁ τύραννος;

Ναί, ἔφη, ἀφελόμενός γε τὰ ὄπλα. 5

Πατραλοῖαν, ἦν δ' ἐγώ, λέγεις τύραννον καὶ χαλεπὸν γηροτρόφον, καὶ ὡς ἔοικε τοῦτο δὴ ὁμολογουμένη ἂν ἦδη τυραννὶς εἶη, καί, τὸ λεγόμενον, ὁ δῆμος φεύγων ἂν καπνὸν δουλείας ἐλευθέρων εἰς πῦρ δούλων δεσποτείας ἂν ἐμπεπτω- 6 κῶς εἶη, ἀντὶ τῆς πολλῆς ἐκείνης καὶ ἀκαίρου ἐλευθερίας τὴν χαλεπωτάτην τε καὶ πικροτάτην δούλων δουλείαν μεταμπισχόμενος.

Καὶ μάλα, ἔφη, ταῦτα οὕτω γίγνεται. 5

Τί οὖν; εἶπον· οὐκ ἐμμελῶς ἡμῖν εἰρήσεται, ἐὰν φῶμεν ἱκανῶς διεληλυθέναι ὡς μεταβαίνει τυραννὶς ἐκ δημοκρατίας, γενομένη τε οἷα ἔστιν;

Πάνυ μὲν οὖν ἱκανῶς, ἔφη.

α 2 αὐτὸς Λ F M : αὐτοῖς D
α 5 κελεύει] κελεύη ci. Baiter
δούλων Λ F M : δούλον D

α 3 ἀπὸ scr. Mon. : ὑπὸ Λ F D M
ο 1 ἐλευθέρων Λ F M : ἐλευθέρων D
ο 8 τε Λ F M : τε καὶ D